

UNIVERSAL
LIBRARY

OU_204272

UNIVERSAL
LIBRARY

ద్యోగోపనిషత్ సంకలనము, 6 నవవంశము.

Approved by the Text Book Committee

(Visakhapatnam Port St. George Gazette Part I B,
dated 19th April 1927 Page 228.)

సత్కథామంజరి

ద్వితీయభాగము.

అంశం సంకరంగ నాటకప్రభానా కౌవ్యమీమాంసాది
కృత్తికర్తలును, చిత్తహృదయ హాస్యాత్
ప్రథమాంశం పాఠ్యాయమును నగు

గొల్లపూడి శ్రీరామశాస్త్రిగారిచే

విరచితము.

ద్వితీయము ప్రథమము.

కేసరి ముద్రాక్షరశాల,

మదరాసు.

1929.

ప్రకటన రిజిస్ట్రేషన్]

[వెల రు. 0-8-0

విజ్ఞాపనము.

బాలురకై వ్రాయబడిన నీతికథల పుస్తకము లిప్పటి కెన్నియో వెలువడినవి. కాని నేనెఱిగినంతవఱ కవి నీతిబోధకము లుండవలసినరీతి నుండలేదని తలచెదను. నుఱియు, అండలికభ లలివిస్తారముగ నో అలి సంతకప్రముగనో యుండి ప్రధాన విషయమిచ్చియుని మలగముగఁ జెల్లినకొనఁ దగిన నీతిలోఁగూడ లేదని చెప్పవచ్చును. మిక్కిలి విస్తరించినకథవలె మిక్కిలి సంగ్రహించి వ్రాయబడినకథయు సంత లాభకారి కానేరదు. ఒకవిషయమునె రెండుమూడుసారులుగఁ జరుపునప్పటివలె, రెండుమూడు గ్రుక్కలలోఁ జదివి ముగించి నపుడును, అందలి యుభయాలము చక్కగా బోధపడుట కష్టసాధ్యము.

నీతిబోధకమగు నొకకథను జరువఁబోవునపుడె యందలి గూఢర్యము చగువరి కేర్పడఁజేసి, చగువునపు డతనియనను దానియందె నిలీచియుండును. కథను సమగ్రముగఁ జరుపునప్పటి కతని కాభావము స్థిరపడును. చిరవసున్న సారాంశ మా యాచర్యమునె ముగింత దృఢపఱచును. బాలురు చగువఁదగిన గ్రంథముల్లింగున్న నే ప్రయోజనకారులని నాయాభిప్రాయము.

ఈ చిన్నిసొత్తము ప్రైమార్షము ననుసరించుచు వ్రాయబడినది. శీర్షికను జరుపునప్పడె కథలోని ప్రధానాంశము ఫలానిదని రేర్పడును. దానివివరము నే మొదటిపద్యము దృష్టాంతపూర్వకముగా బోధించుచున్నది. మఱియు, కథాసారాంశమును, దాని బలపఱచు నొక ప్రసిద్ధపద్యమును గలవు. అద్యంతములయందుండు పద్యములను బాలురచే నావృత్తిచేయించినచో వారికి నొక్కొక్కకథయు నెప్పటికిని జిహ్వాగ్రమందుండు ననుటకు సంతయములేదు. కనుక, ఈగ్రంథము పాఠశాలలలోఁగ్రంథితరగతులలోఁ జరుపువిద్యార్థులకుఁ బాఠ్యముగ నేర్పాటుచేయుట కెంతయుఁచిగియున్నదని మనవిచేయుచున్నాఁడను.

ఇట్లు,
గ్రంథకర్త.

భ గ వ త్పూ ర్ణ న మః.

౧॥ జ్ఞానానందమయం దేవం । నిర్మల స్ఫటికాకృతిం
ఆధారం సర్వవిద్యానాం హయగ్రీవ ముపాస్త హే॥

౨॥ శారదా శారదా మౌజా వదనా వదనా మృజీ
సర్వదా సర్వదా స్త్రాకం । సన్నిధి సన్నిధి క్రియాత్ ॥

౩॥ నీ విభు వంద నార్చనము లే విభుచింతియు నామ
కీర్తనం బే విభులీల లగ్భతము లేప్పుడు సం
శ్రవణంబు సేయ, గో! మావళిఁబాసి లోకము
శుభాయతి వృత్తిఁ జెలంగు నండు, నే! నావిభు
దాశ్రయించెద నహం ఘ నివర్తను భక్రకీర్తన౯ ॥

౪॥ ఎవ్వనిచే జనించు జగ, మెవ్వనితోపలనుండు లీనమై
యెవ్వనియందు జిందు, బరమేశ్వరుఁ డెవ్వఁడు,
మూలకారణం బెవ్వఁ, డనాది మధ్యలయుఁ
డెవ్వఁడు, సర్వము దానయైసవాఁడెవ్వఁడు, వాని
నాత్మభవు సీశ్వరు నే శరణంబు వేడెదన్ ॥

౫॥ లోకంబులు లోకేశులు
లోకస్థులుఁ డెగిన దుది, సలోకంబగు పెం
తీకటి కవ్వల నెవ్వం
డేకాకృతి వెలుగు, సతిని నే సేవించున్ ॥

౬॥ నిపాదకమల సేవయు,
నిపాదార్చకులతోడి నెయ్యమును, నితాం
తాపా భూత దయయును,
దాకుస మందార! నాకు దయసేయ గదే॥



శ్రీరామా!

స త క్త థా మ ం జ రి.

దయనుమించిన ధర్మములేదు.

గీ॥ ఆర్తులను గావఁ బూనినయట్టివాని
శుభము లెందైన వరియించుఁ జూవె వెదకి,
అడవినున్న జీమూతవాహనుఁడు దీను
లైన నాగులఁ గాచుట నందె శుభము.

—ఐఐఐ జీమూత వాహనుఁడు. ఐఐఐ—

హిమాచలమునందు జీమూతకేతువను నొకగంధర్వ
రాజు వాసముచేయుచుండెను. అతనియింట వంశపారంపర్య
ముగఁ గోరినకోరికలనిచ్చు కల్పవృక్ష మొకటియుండినది. బిడ్డ
లులేని జీమూతకేతువు దేవతాస్వరూపమగు నొకల్పవృక్షము
ను యాచించి, సగ్గుణమూర్తియగు నొకపుత్రుని గనెను. ఆ
శాలుఁడు ‘జీమూతవాహనుఁడు’ అను పేరుతోఁ బరఁగుచు,
సర్వభూతదయగలిగి పెరుగుచుండినవాఁడు. ఇట్లుండ నాతఁడు
క్రమముగా యవరాజయి యొకనాఁడు తండ్రితో నిట్లనియె.

‘తండ్రి! మనుజుని భాగ్యభోగ్యములన్నియు నెప్పు
డోయొకప్పుడు నశించిపోవునవేకదా! విచారింప నిర్మలమైన

కీర్తియొక్కటియో శాశ్వతముగా నిలుచునది. ఆ కీర్తియుఁ బరోపకారమువలనఁ గలిగినట్లయిన నింకఁ జెప్పవలసినదియో లేదు. కనుక, మన పెరటితోనున్న కల్పవృక్షమును నితఁ యగుగా వినియోగింతుమేని, మనజన్మము సార్థకమగును. ఇట్లు కీర్తియు దిక్కులయందు వ్యాపించును. మీ యాజ్ఞ యగు నేని, నే నాకల్పవృక్షముచేఁ బ్రపంచములోని జనులదారిద్ర్యమును బోఁగొట్టెదను. ఏమిసెలవు?”

జీమాతకేతువు పుత్రుని యాదార్యమునకు మిగుల సంతసించి, నీయిష్టముచొప్పునఁజేయుము” అనెను. అంత జీమాతవాహనుఁడు కల్పవృక్షమునొద్దకుఁబోయి, “దేవా! ఇప్పుడు నాకోరిక నొకదానిని నెఱవేర్చవలయు. ఈ ప్రపంచమున నెక్కడను దారిద్ర్యమనుమాట లేకుండఁ జేయుట నాయ భిమతము. ఇదే నిన్ను ధన్యులకు ధారపోసితిని” అని నుడివెను. ఇట్లాధీనుఁడు పలుకఁగా నాకల్పవృక్షము భూలోకమున విస్తారముగా బంగారమును పర్షించెను. దానిచే జనులందఱును ధనవంతులైరి. జీమాతవాహనునికీర్తి లోకమందంతట నల్లుకొనెను.

జీమాతకేతుని దాయాదులు సమయమును నిరీక్షించుచున్నవారగుటచేఁ గల్పవృక్షము పరాధీన మయినదని తెలిసినతోడనే, అందఱొకటిగఁగూడి జీమాతకేతువుపై దండెత్తి వచ్చిరి. అప్పుడు జీమాతవాహనుఁడు సవినయముగా జనకునకిట్లనియె, “తండ్రీ! ఈ శరీరము నీటిబుగ్గవంటిది. అట్లే సంపదయును. ఇట్టితుచ్ఛమున కాసించి యితరులను బాధపెట్ట

దగునా? కావున మనమిపుడు దాయాదులతోఁ బోరి, వారిని నధించుట యుక్తముగఁ గోఁపను. మనమే యీ రాజ్యము ను. ‘దలి యెక్కడికైనఁ బోవుదము. ఆ దీనులనే బ్రతుకని యిచ్చు.’ పుత్తుని వచనముల నాలించి జీమూతకేతువు “వత్సా! యావనవంతుడవైన నీవే రాజ్యమునువిడిచిపోవుటకు సిగ్గుముగ నుండ, ముడుసలివైన నాకేలయీరాజ్యము” అనెను. అంతట జీమూతవాహనుఁడు తల్లిదండ్రులఁ గోఁవ్కొని మలయపర్వతమునకుఁబోయి, అచట నొకకుటీరమునందు వారికి సేనచేయుచుఁ గాలముగడపుచుండెను.

ఇట్లుండ నాకొండయందు పసించు గంధర్వరాజు కొమారుఁడు ‘మిత్రావసువు’ అనునతఁడు, జీమూతవాహనున కాత్త మిత్రుడయ్యెను. ఆ మిత్రావసువునకు ‘మలయవతి’ అనునొక చెల్లెలుగలదు. ఒకనాఁడు మలయవతియు జీమూతవాహనుఁడును నొంటరిపాటునఁ జూచుకొని పరస్పరము మోహించిరి. తరువాతఁ గొన్నిదినములకు మిత్రావసువు జీమూతవాహనునితో, “సఖుడా! నాచెల్లెలిని మలయవతిని నీకిచ్చి వివాహముచేయ నెంచితిని. నాకోరికను క్రోసివేయకుము” అనెను. ఆమాటకు జీమూతవాహనుఁడు మనసులో సంతసించి “నీకోరిక నెఱవేఱవలయునన్న నా జననీజనకు లంగీకరింపవలయుఁగదా! వారి నడుగుము” అని చెప్పెను. మిత్రావసు వతనితల్లిదండ్రుల నడుగ వాడును మఱుమాటాడక సమ్మతించిరి. పిమ్మట నొకసుముహూర్తమున జీమూతవాహనుఁడు మలయవతిని వివాహమయి, ఆపర్వతమునందే

సుఖముగఁ గాలక్షేపము చేయుచుండెను.

ఒకనాఁడు జీమూతవాహనుఁడు సముద్ర తీరమున విహరించుచుండెను. ఆసమయమున నచట నొక స్త్రీ యొక బాలుని గొఁగిలించుకొని ‘హాపుత్రా!’ యని గోడ్చుచుండినది. అంతలో నొకపురుషుఁడేగెంచి బలాత్కారముగ నాబాలుని గల్లెనుండి విడిపించి తీసికొనిపోయి యొకతాత్తిపై నెక్కించెను. నికప నతడాస్త్రీని గోడ్చిని పట్టణమునకుఁ బోయెను. జీమూతవాహనుఁ డదియంతయుఁజూచి, ఆబాలుని సమీపించి, వత్సా! నీవెవరపు? నీతల్లిదండ్రుల గోడ్చుచున్నది? అని యడిగెను. అంత నా బాలుఁడు తనవృత్తాంతము నిట్లుచెప్పెను.

“తల్లిదాస్యముచేఁ గుపితుడై న గరుత్మంతుఁడు మహావిష్ణువువలన నాగులు తన కాహారమగునట్లు వరము గైకొని, అదిమొదలు సర్పముల భుజింప నారంభించెను. కొలఁదికాలములో నె పాతాళలోకమంతయు రూపుచెడెను. అంత మాప్రభువగువాసుకి ఒకమాత్రే నాగలోకము నాశమగునేమో అని భయపడి గరుత్మంతునితో ‘అయ్యా! ఒక పర్యాయమే యందఱను వధింపఁ బూనకుము. అట్లయిన, శ్రీఘ్రకాలములో నే నీయాహార మడుగంటును. ఆవల నీకును గష్టమగుఁగదా! కనుక, నేఁడుమొదలు దినమున కొకనాగుని చొప్పున నీవు చెప్పినచోటునకుఁ బంపుచుండెదను. నామాటవిని యికమీఁదట బాతాళమునకు రావలదు.’ అని ప్రార్థించెను. గరుడుఁడును దాని కంగీకరించెను. తాను జెప్పినరీతి వాసుకిప్రతిదినము నొక్కనాగునిఁ బంపుచుండ నాతఁడు భుజించుచున్న

వాడు. అవనుసన యీదినము నావంతు వచ్చినది. దీనికే మాయమ్మ గోడ్చినది. నన్ను శంఖచూడుఁ డంగును.

జీమూతవాహనుఁ డా సమాచారమును విని మిగుల దుఃఖించి, పోగవహీనుఁడైనవాసుకి ప్రభుత్వమును గూర్చియు, కనికరమించుకొన్నవలేని గరుత్మాంతుని శుకార్యమును గుఱించి యు నిందించి, “మిత్రుఁడా! నీవు దుఃఖింపవలగు. నా శరీర ముద్దించి, గరుడునినుండినిన్నుఁ గాపాడెదను” అని చెప్పెను. అమాటకు ‘శంఖచూడుఁడు’ వలదు వలదు. నేనే పోయె గను” అని నుదీవి తనకు మరణకాలము సమీపించుటచే, చేరువనున్న గోకేశ్వరుని మ్రొక్కిభోయెను. దయానిధి యగు జీమూతవాహనుఁడు, అత్తార్పణముచే నాగుని రక్షింపఁ దనకవకాశము లభించినదికదా! అని సంతోషించుచు, వధ్యశిల్పపై కెక్కి గరుడునిరాకకు నిరీక్షించుచుండెను.

ఇంతలో నానర్పవై రివచ్చి, బండపై నుండు గంధర్వుని ట్టణములో ముక్కునఁగఱచుకొనిపోయి, మలయశిఖరముపై నుంచుకొని యూరగింపనాగెను. అప్పుఁడొకసమునుండి పూలవాస కురిసెను. గరుత్మాంతుఁడు దానినిజూచి యాశ్చర్యపడి తినుటచూచి, కారణముఁగోచించుచుండెను. ఇంతలో శంఖచూడుఁడు దేవాలయమునుండివచ్చి, వధ్యశిల్పపై నెత్తురండుటగని మిక్కిలిదుఃఖించి, నెత్తుగజాడనుబట్టి గరుత్మాంతుఁడుండు స్థలమునకుఁబోవుచు, దూరమునుండియే “గరుత్మాంతుఁడా! ఆతనిఁ జంపవలదు. అతఁడు నాగుఁడు కాఁడు. నేను నాగుఁడను” అని యఱచెను. అమాట విని గరుడుఁడు విభ్రాంతుఁ

డయ్యె. తనకోర్కి పూర్ణముగ నెఱవేఱనందులకు జీమూత వాహనుడు భేదపడఁదొడఁగె.

పిమ్మట గరుత్మాంతుఁడు శంఖచూడునివలననూపదవ్వు త్తాంతము నెఱిగి, తనపొరపాటునకు మిక్కిలి పరితపించి, “ఇతరులకుఁగా నీమహాత్ముఁడు తనప్రాణములఁ గోలుపోవ సం సిద్ధుడయ్యెఁగదా! నేనింతదనుకఁ జేసిన పాపమునకుఁ బ్రా యశ్చిత్తముగ, ఇదే యాయస్థిలోఁ బోచ్చి దేహత్యాగ మొనరించెదఁగాక.” అని యట్లొనరింప సాహించెను. అంతలో జీమూతవాహనుఁ డతని వారించి, “పక్షింపుఁడా! ఏల ప్రాణత్యాగమును జేయ నిశ్చయించితివి? పాపమునకు నెఱతువేని ‘ఇకజీవహింస చేయ’ నని యుద్బుద్ధులైనకొనుము. ఇంతివఱకుఁ జేసిన పాపమునకుఁగాఁ బల్చుటొపము నొందు ము. దానిచే నీపాపము శమించును” అని బోధించెను.

గరుడుఁడతని వచనమును గుహపదేశముగ భావించి, తానంతదనుకఁ జంపిన పాములను బ్రతికింప నమకట్టి, అమృ తమును దీసికొనిరా స్వర్గమునకుఁబోయెను. ఇంతలో పార్వతీ దేవి మలయవతి భక్తికి మెచ్చి వచ్చి, జీమూతవాహనునిపై నమృతమును వర్షింప, దానిచే నతనిదేహము వజ్రదేహ మాయెను. కొంతసేపటికి గరుత్మాంతుఁ డాకాశమునుండి యీ కొండపై నమృతవర్షమును గురిసెను. అంత నచటిపాముల యెముకలు బ్రతికి లేచెను. అపుడా కొండ శిఖరము పాతాళ లోకమువలెఁ జూపట్టెను.

జీమూతవాహనుఁ డక్షతదేహుడై సుఖముగ ను

న్నాడని విని, బంధువులందఱు సంతసించిరి. శంఖచూడుడు గంధర్వరాజుకడ సెలవుదీసికొని, పాతాళమునకుఁ జొరెను. జీమూత వాహనుని కీర్తి నాకర్ణించి, గౌరీకటాక్షముచే మామలు ప్రీతి నస్తులై వచ్చి, తాము గైకొనిన రాజ్యమును మరల నాతని కొసగి, హిమాచలమునకు రమ్మని ప్రార్థించిరి. దాని కతఁడు సమ్మతించి, తల్లిదండ్రులతోడను భార్యతోను నిజ నివాసమునకుఁ బోయి, చిర కాలము సుఖముగనుండెను.

కనుక, దీనజనులయెడఁ గనికరముగలవారి కొకప్పుడు దుఃఖములు గలిగినను, అవి సుఖములుగ నే తుదకుఁ బరిణమించుచుండును. అట్టివారు వనములో నున్నను, శుభములు వారిని వెదకికొనిపోయి యాశ్రయించును.

గీ॥ దిక్కులేనివాని దీనతఁబాపిన
పురుషుఁ డిహమునందుఁ బూజ్యుడగును,
బరమునందు వానిభాగ్యమేమనవచ్చు?
విశ్వదాభిరామ వినర వేమ.

తా॥ దిక్కులేనివానియెడఁ గనికరించి యతని పై న్యమును బోగొట్టినయతఁడు ఈలోకమున నందఱుచే గౌరవింపఁబడును. అట్టివానికిఁ బరలోకమునఁ గలుగుసౌఖ్య మింతయని చెప్ప శక్యముగాదు.

2. చేసినపాపము చెఱుపకవిడువదు.

గీ॥ ఎఱుంగ కొనరించినను నాప మెవరుగాని
కట్టికుడుపక పోదది యెట్టులైన,
నాల్వమందుఁ దూసెఁగల బాధపఱచి
యనుభవింపఁడె మాండవ్యుఁ డాఘలంబు?

—ఇంతటి చి చూ ఁ డ వ్యు ఁ డు. ఇంత—

పూర్వము మాండవ్యుఁడను నొక బ్రాహ్మణుఁడుండెను. ఆతఁడు సకలధర్మములఁ దెలిసినవాఁడును, సత్యముఁ దప్పని వాఁడునై, సమస్తతీర్థముల నేవించి యొకచోట నొక యాశ్రమము నేర్పఱచుకొని, తపస్సు చేసికొనుచుండెడివాఁడు. ఇట్లు కొంతకాలము గడచెను. ఒకనాఁడతఁడు తన కుటీరము దాపున నుండు నొకచెట్టుక్రింద, చేతులు పైకెత్తి మానవ్రతముఁ దాల్చి నిలిచి, తపస్సుచేసికొనుచుండెను. ఆ సమయమునఁ గొండఱు దొంగలు, దొంగిలిన ధనముతోఁగూడఁ బఱుగిడుచు, రక్షకభటులవలని భయమునఁ దాము పోవు త్రోవలోనున్న యా మాండవ్యుని యాశ్రమములోఁ దూఱి, అందొకచోట నా న్రవ్యమును నాఁతిపెట్టి యందే యొకమూల దాఁగియుండిరి.

ఇంతలోఁ దలవరులు చోరులను దఱుముకొనుచువచ్చి, తపస్సుచేసికొనుచున్న మాండవ్యుని సమీపించి, “బ్రాహ్మణోత్తమా! ఇటు పరుగెత్తివచ్చిన దొంగ లేదారిని బోయిరి? మేము వారిని శీఘ్రముగ వెంబడింపవలసియున్నది. ఆలసింపక

బెలుపుడు.” అని యడిగిరి. అట్లు వా రెన్నితూరు లడిగినను సమాధిలోనున్న యాముని యొకపలుకై నఁ బలికినవాఁడు కాఁడు. అంత నా తలారులు కుపితులై, బలాత్కారముగ నతని యాశ్రమములోఁ జొరబడి, నలువైపుల వెతకి, ఒక మూల దాఁగియున్న దొంగలను, వారందుఁ బాఁతిపెట్టిన ధనమును గనుగొనిరి. దానిచే వారికామునిపై నను సంశయము గలిగెను. వారపుడు దొంగలతో మునినిగూడఁ బట్టుకొని పోయి తమరాజున కొప్పగించిరి. రాజును విచారణలేక, అందఱును గొఱుతవేయ నాజ్ఞాపించెను. రాజాజ్ఞనుబట్టి తలారు లామునినిగూడఁ గొఱుతవేసిరి.

కొఱుతనం దుఁపఁబడినను, ఆ మునిశ్రేష్ఠుఁడు చాల కాలమువఱ కట్లే యాహారములేకను మరణింపకను ఉండి తపస్సు చేసికొనుచుండెను. ఆతని కష్టమును జూచినవారు మిగులఁ బరితాప పడుచుండిరి. ఆ ఋషివరుని మహిమను గాంచి, కావలివారు జడిసి, ఆ సమాచారము ఉన్నదియున్నట్లుగా రాజునకుఁ దెలిపిరి. రా జప్పటికిఁ దెలిపిదచ్చికొని, ఆతనిని గొప్పఋషిగ నిశ్చయించి, వెంటనే మంత్రులతోఁ గూడ నచటికిఁబోయి, కొఱుతనున్న ఋషికి నాప్తాంగపడి “నాతప్పను మన్నింపుము” అని వేడుకొనెను. మునిశ్రేష్ఠుఁ డాతనియపచారమును ‘మన్నించితి’ ననెను. అంత నా తలారులు రాజానుమతిచే నామునిని మెల్లగదింపి శూలమును దీసి వేయుటకుఁ దమశక్తికొలఁది యత్నించిరి; కాని సాధ్యము గాకపోయెను. వారపుడు చేయనదిలేక, దానిని నడుగుమట్ట

మునకు విడిచివేసిరి. ఆ ముని శూలపుండ్రునకు తనలోనేనిలిచి యుండినను దానితోఁ దిగుగుచుండెను. అతఁడా శూలపుండ్రుగొనకుఁ బూలబుట్టను దగిలించుకొనవచ్చును గదా! అని మీఁదు మిక్కిలి సంతసించెను. ఆ శూల ముల్లుండుటవలననే ‘ఆణిమాండవ్యుడు’ అనుప్రసిద్ధి యాతినికిఁ గలిగెను.

ఆణిమాండవ్యుఁ డొకనాఁడు యమలోకమునకుఁ బోయి, సింహాసనమునందుఁ గూర్చుండియున్న ధర్మదేవతను జూచి, “నే నిట్టి దుష్ఫలము ననుభవించితిని గదా! దీనికి నేను దెలియకుండఁ జేసిన పాపమేమి?” అని యడిగెను. అందుకా యమధర్మరాజు “ఓ తపోధనా! నీవు బాల్యమున తూనిఁగలఁబట్టి వాని తోఁకలకు ముండ్లు గుచ్చి, యాడించుచుండెడివాడవు. ఆ పాపకర్మమునకు ఫలముగ నిపు డీకష్టము ననుభవించితివి.” అని చెప్పి “బ్రహ్మశ్రీ! దానము స్వల్పముగ నీయఁబడినను బెక్కుమడుగు లెట్లగునో, పాపము నట్లేకొంచె మైనను నధికదుఃఖము నొసఁగును.” అని నుడివెను. పిదప వారికిఁ గొంతసేపు సంభాషణము జరిగెను. ఆవలమాండవ్యుడు యమునికడ సెలవుదీసికొని నిజాశ్రమమున కేగెను.

కనుక నెవరుగాని యెప్పుడైన ఏజంతువునకేని వేఁడుకకైన బాధఁగలుగఁజేసినచో, ఆపాపకార్యమునకుఁ దగిన ఫల మెప్పటికైన ననుభవింపక తీరిదని స్పష్టమగుచున్నది.

అ॥ పాపమనఁగ వేతె పరదేశమునలేదు,

తనదు కర్మములను దగిలి యుండు,

కర్మ జనుఁడు తాను గన్నులఁ జూచిన; (విశ్వ.)

3. ఆలోచించి పనిచేసిన హానిరాదు.

తే॥ ఎట్టిపనినైన యోజించి యేర్పడంగఁ
జేయునాతఁడు శుభములఁ జెంప నెపుడు,
అరయఁ జిరకారి చిరకారి యగుటచేత,
మాతృవధమును దప్పించి మాన్యుడయ్యె.

చిరకారి = ఆలోచించి పనిచేయువాఁడు. మాన్యుడు = పూజ్యుడు.

— శుభ చిరకారి చరిత్రము. — శుభ —

పూర్వము మేధానిధియను నొకమునిశ్రేష్ఠునకు “చిరకారి” అను నొక పుత్రుఁడుండెను. ఆతఁడు పనులనెల్లఁజాల విచారించి చేయువాడగుటచే నతని కాపేగు సుప్రసిద్ధమయ్యెను. ఒకనాఁడొక కారణమున మేధానిధి భార్యపైఁగోపించి చిరకారినిబిలిచి “నీ తల్లిని జంపుము” అని యానతిచ్చి వెడలిపోయెను. ఎందును వేగిరపా టెఱుంగని యాచిరకారి యపు డిట్లని వితర్కింపఁ దొడఁగెను.

“ఈ సమయమునఁ దండ్రి యాజ్ఞ మీఱరాదు. తల్లిని జంపుటయుఁ దగదు, పోనీ! ‘జనకునితలంపుఁ దప్పింపఁబూనెదఁగాక.’ అని యోజించితివా? అది పాపకార్యముగదా! ఎట్లును నీపట్టున మాతృరక్ష యవశ్యక ర్తవ్యము. తల్లి దండ్రులకుఁ బొత్తులవాడ సగుటచే నిరువురును నాకు సమానులే యగుదురు. మాతృవధము సరకకూపమునఁ బడఁగ్రోయకమానదు. అట్లని విడిచితిని బో; తండ్రి సవమానపఱచిన

వాడుమాత్రము నరకమును దప్పించుకొనఁగలఁడా?" అని కొంతసేపు విచారించి, మరల నాతఁ డిట్లు తలపోయఁ జొచ్చెను.

“తండ్రియే పుత్రరూపమున జన్మించునని శాస్త్రములు ఘోషించుచున్నయవి. అట్లగుటచే జనకుఁడే నేనుగఁ బుట్టినవాడ ననుటకు సంశయములేదు. మఱియు జనకునాజ్ఞఁ బాలించిన పుత్రునిపాపములన్నియు నశించునని పెద్దలవలన వినియున్నాఁడను. వేయిమాటలేల? జనకుఁడే తపము, ధర్మము, విద్య, పరమదైవతమును. అట్టి జనకుని కిష్టమగు కార్య మొనరించినవానియెడ, దేవతలును దృష్టిగొందుదురు. కనుక, తండ్రియూజ్ఞుని బాలించుటయే యీశమయమున నా కుచితమని తోచుచున్నది.”

ఇట్లా మునిపుత్రుఁ డూహించుకొని పినపఁ దల్లిని గూర్చి యాలోచింపఁ గడంగెను.

“అన్నికి *నరణివలె గరచరణాది విశిష్టమగు నీ శరీరమునకుఁ దల్లియే కదా కారణము! తన దేహ సౌఖ్యమును గూడఁ బాటింపక, భరింపశక్యముగాని గర్భమఃఖమున కోర్చి కొడుకునకై తల్లి పడుపాటు లిన్నియని చెప్పఁదరమా? తండ్రి వచ్చిపోయి చూచువాడుగాక, తల్లివలె గొమారునితో నకలకష్టముల ననుభవించునా? కనుకనే వేదములును దండ్రి కంటఁ దల్లియే గౌరవమున నధికురాలని చెప్పుచున్నవి.

*ఆరణి = నిష్పపుట్టించుటకొఱకు మఱియొక కొయ్యచే జలుకుటకుఁ దగినకొయ్య.

బాలుడైనను, ప్రాశుడైనను, వృద్ధుడైనను, కొడుకును దల్లి యొకవిధముగనే ప్రేమించుచుండును. తల్లికి సర్వ ప్రపంచమును దనపుత్తుడేకదా! దుమ్ములోఁబడిపొల్లు నల్ప జంతువులు మొదలు రాజాధిరాజువఱకు నంగఱకును గల్లి యత్యంతావశ్యకమై యున్నది. కలవాడు, లేనివాడు, బల వంతుడు, బలహీనుడు, బుద్ధిమంతుడు, మూఢుడు, అను వ్యత్యాసములేక యెల్లరకును దల్లికలిమి సౌఖ్యదాయకమై యుండును. మాతృవియోగము సంభవించినంతనే యెట్టివాఁ డును ననమగ్గుడును దుఃఖియు నగును. అతనికిఁ బ్రపంచమే పాడైనట్లు తోఁచును. ఇట్టి తల్లిని వధించుట ఘోర నరక కూపమునఁ బడఁచునొప్పునని పసులకాపరిగూడ నెఱుంగఁ డా? ఎట్టి కఠినాత్మునకేని యిట్టిపాపకార్యమును జేయ చేతు లెట్లాడును?”

అని చిరకారి పెక్కురీతుల విచారించుచుండఁ జాల నేపు గడచెను. అంతలోపల నతని తండ్రియగు మేధానిధి పశ్చాత్తాప తప్పుడై, “అయ్యో! కోపముతో నొడలు చెలి యక ‘తల్లిని జంపు’ మని కొడుకున కాజ్ఞ చేసి వచ్చితినిగాదా! ఎంతటి ఘోరపాపమున కొడిగట్టితిని? ఇక నాతిపన్ను కాల్య నా? ఇంతకు నాతడు తనపనిని ముగించి యుండునేమో!” అని తహతహపడుచుఁ గన్నులనుండి నీరు కాల్యలుగల్గుఁ గాళ్ళు తడఁబడుచుండఁ బరుగిడుచు, నడుమ నడుమ చిర కారి యెందును దనచిరకారితను జూపుఁగాక; ఇట్టిపనికి పోర పడునా? అని కొంత ధైర్యముఁ జెచ్చుకొనుచు, పుత్తు

నుద్దేశించి తనలా “తనయా! నేను మూఢత్వమున నకార్యమునకుఁ బురికొల్పినను, నిన్నుఁ గని పెంచి పెద్దవానిఁజేసిన తల్లినిఁ జంపక యుంటివేని, నీపేరు సారకమగును. లోకులు నిన్ను మెత్తురు.” అని తలంచుచుఁ బుత్త్రినిఁ జేరఁబోయెను.

చిరకారి యాత్రముతోఁ దన్నుసమీపించిన జనకునిఁ జూచి, చేతనున్న కత్తిని దిగువవిడిచి యతనిపాదములపైఁ బడెను. భార్యయు భర్తకు సాంగిలఁబడెను. అపు డాముని వారిగుఱ్ఱురను లేవనెత్తి, కొడుకును గాంగిలించుకొని దీవనలిచ్చి, “నాయనా! నాకును నాతపమునకును నిందరాకుండఁ జేసితివి. సరకకూపమునఁ బడకుండ నిన్ను నీవు రక్షించుకొంటివి. నీ చిరకారితను మెచ్చవలదా?” అని పొగడి వారిని దోడ్కొని చనియెను.

కనుక, బుద్ధిమంతుఁడగువాఁడు ఏపనినైన దూరాలోచనముచేసి చేయవలయు. అట్టివాఁడ సర్వశుభముల నొంది, అందఱచేఁ బొగడఁబడును.

గీ॥ తామసించి చేయఁదగ దెట్టికార్యంబు
వేగిరింప నదియు విషమ మగును
పచ్చికాయఁడెచ్చి పడవేయ ఫలమూనె?
విశ్వదాభిరామ వినుర! వేమ.

తా॥ ఏపనినైనను దొందరపడి చేయరాదు. అట్లుచేసినచోఁ బచ్చికాయను మాఁగవేసినఁ బండనియట్టులు వ్యర్థ మగును.

4. విమర్శింపక చేయుట వెట్టితనము.

గీ॥ ముందు వెనుకల సరయక మోసపోయి,
కార్యమొనరించువాడొందు గట్టములను,
సెట్టిసంగతి తెలియక చేసి యట్లు
మంగలి యొకండు పిమ్మల నంగలార్చె.

— రసమందు కొలుతబడుట. —

పూర్వ మొకవైశ్యుని పుత్రుడు బాల్యముననే తల్లి
దండ్రిల గోల్పోయి, దాదాచే జెంపబడి యుక్తవయస్కుఁ
డాయెను. అతఁడు తొకనాఁడు తన పెంపుడుతల్లిని బిలిచి,
“మాయయ్య యార్జించినట్టి ధన మెచట బోయెను? ఇట్టి
వయసున లేమిడి ననుభవించుచు నలుగురితోఁ దలయెత్తి
యెట్లు తిరుగువాడను? ఉండ నిల్లును గుడువఁ గూడును గట్ట
గుడ్డయు, లేక యీ బ్రతుకు బ్రతుకుటకంటె జచ్చుటయే
మేలని తోచెడి. లేదా! అడవికిఁబోయి మునివృత్తి ననలం
బించి యాకలములఁ దినుచు దపస్సుచేసికొనియైన బుణ్య
లోకమునకు బోవువాడ” అని కన్నీరుగార్పఁదొడఁగెను.

అపు డా దాది యిట్లనియె. “కుమారా! దుఃఖంప
వలదు. నే నిట్లు చూచుచుండగనే నీవు సకలైశ్వర్యముల
తోఁ దులఁదూఁగుచు, బంధువులచే గారవింపబడు కాలము
రానున్నది. ఈ రహస్య వృత్తాంతమును వినుము. నీవు
పుట్టిన వేళనుకూర్చి ఫలాఫలముల జెప్పమని యొకయోగి

వరుని నడిగితి. ఆతఁడు దీర్ఘాలోచనముచేసి ‘ఇన్ని సంవత్సరములు, ఇన్నిమాసములు, ఇన్నిదినములు, గడచినపిదప నీ జాలునకు సంపద చేకూరు’ అని చెప్పెను. అది మొదలు సంవత్సర మాస దినము లెన్నుకొనుచున్నదానను. ఆ గడువు నేటితో సరిపోయినది. నీవు నేఁడో రేపో గొప్పధనవంతుఁడవు కాఁగలవు. ఊఱడిల్లుము.”

అంత నాసెట్టిబిడ్డఁడు దాదిచెప్పిన మాటల కూఱటఁజెంది, రాత్రి సుఖనిద్రఁ జెందెను. నాల్గవజామున గజచర్మమును ధరించి, తలపైనుండు జడలఁగో జాలచంద్రుఁడు వెలుఁగుచుండ, తెల్లని శరీరముతోడ నొకసిద్ధుఁడాతనికి స్వప్నము లో నగపడి యిట్లనియె.

“వత్సా! సాహసించి ప్రాణములఁ బోఁగొట్టుకొనఁ బ్రయత్నించితివేల? నే నుండ నీకేమికోడవ? పూర్వజన్మమున నీవు నన్ను మిగుల భక్తితో నారాధించితివి. అది కారణముగా నేనే నీవు ధనవంతుఁడవు కాఁగలవు. నిశ్చింతుండవై యుండము. ఇది యొక కలయని భావింపక నేజెప్పినట్లు తెలివితోఁ బ్రవర్తింపుము. అదేమనః—నేడరుదోదయము ననే మేల్కొంచి, భగవన్నామసంకీర్తనముచేసి, తెల్లవాఱగ నే ట్రోరాభ్యంగనాదులఁ గావించుకొని, మఱుగుదోవతి కట్టిన వాడవై యొకచోటఁ గూరుచుండుము. అపుడు ముగ్గురు భిక్షుకులు నీయెదుటికి వచ్చి నిలుతురు. వారికిఁ దగినవిధమునఁ బూజచేసి తృప్తుల నొనర్చి, జంకక దుడ్డుకఱ్ఱతో వారి లేల పగులునట్లు మోఁదము. తరువాత నీవట్లు చూచు

చుండగ నే, ఆముగ్గురును గోట్లసంఖ్యతో మాడలుగల మూడు నిధు లగుదురు. ఆ ధనముచే దేవాలయములను, గొప్ప చెఱువులను, మనోహరములైన యారామములను, గట్టింపుము. మఱియు బ్రాహ్మణ్యోత్తముల కగ్రహారము లొసంగుము. పండితశ్రేష్ఠుల నాదరించి, తగినవిధమున వారికి ధనమొసంగుము. ఇట్లు చేయుటచే నీకీర్తి లోకమంతట వ్యాపించును. మఱియు, బంధుమిత్రాదులు నిన్నాశ్రయించి సుఖచేవనముఁ జేయుచుండ, నీవు పుత్రిపాత్రాభివృద్ధిగలిగి సుఖముండుము.”

ఇట్లు నుడివి యా సిద్ధుఁడు కనబడకుండఁబోయెను. ఆ సెట్టికొమఁగుఁడు సిద్ధుఁడు చెప్పినదంతయు నమ్మి, ఆదేవిధమునఁ జేయఁడలంచి, అకుఁబోదయముననే పడకనుండిలేచి, భగవన్నామ సంకీర్తనముచేసి, తన పెంపుడు తల్లిని బిలిచి, “నీవు స్నానమొనరించి గృహదేవతల నర్చింపుము. మనకు నేడు శుభము గలిగెడిమార్గము గలదు. మఱియు నేను ఔరాధ్యంగనాచుల నాచరింపవలసియుండును. ఆలస్య మొనరింపక నేర్పరియైన యొక మంగలినిఁ బిలువఁ బంపుము.” అని చెప్పెను. ఆముదుసలియుఁ గొడుకుచెప్పినవిధమున సర్వము సిద్ధముచేసెను. ఆవై శ్శుఁడు సూర్యోదయముకాగానే ఊరకర్మచేసికొని, మంగలితో “నీ వింతదనుక నావలన నెట్టి యుపకారమును బొందినవాడవు కావు. ఈ దినము కొంతసేపు మాయింటనే యుండుము” అని చెప్పి, పిమ్మటఁ దైలాభ్యంజనముఁ గావించికొని మడుఁగువస్త్రము ధరించి, శివపూజ సలిపి తిన్నెపైఁ గూరుచుండెను.

ఇంతలో వైవయోగమున ముగ్గురు భిక్షుకు లాతని ముందటవచ్చి నిలిచిరి. వారి కతఁడు తగినవిధమున సపర్యలు చేసి, తృప్తులఁగావించి, దుడ్డుకట్టతో వారితలపై మోఁడెను. వెంటనే యామువ్వుగును మూఁడునిధులైరి. అపుడాసెట్టి యాధనమును దనగృహమున నిండించుకొని, ఆ సమాచారము నెవరికిని జెప్పకుండుటకై యామంగలికి నూఱువరహాల నిచ్చి పంపెను. ఆ డొరకుఁ జాధనమునుగొనిపోయి, తన భార్యచేతికిచ్చి యిట్లనియె. “ఓసీ! మనకు నేఁటితోఁ గష్టములు తీతినవని నమ్ముము. నేఁడు సెట్టినిడ్డఁడు నేను గన్నులారఁ జూచుచుండగ నె పరదేశులైన శోగుల ముగ్గురినిఁ జావమోది, అంతులేని ధనమును బొందియున్నవాఁడు. కనుక నేను న్లొంగిరించి భాగ్యవంతుఁడ నయ్యెదను.”

మఱునాఁ జామంగలియు, వైశ్యునివలెనే డొరాభ్యంగనాదులఁ జేసికొని, గృహదేవతలకు మ్రొక్కి, భిక్షువులకై యెదురుచూచుచుండెను. ఇంతలో నాయూరఁ గాపురమున్న పెద్దజంగమయ్య యామంగలివాని వాకిట నిలిచి, ‘ధర్మమే సంచితార్థము’ అని గొంతెత్తి పలికి భిక్షుమడిగెను. అంత నా డొరకుఁ జాతని లోనికిఁ బిలిచి, “ఓయీ! నాకొక స్రుతము గలదు. నీవుగాక మఱియిద్దఱను వేవేగఁ బిలిచికొనిరమ్ము మువ్వరకును దృష్టిగ భిక్షఁ జెప్పెదను.” అనెను.

అంత నా జంగమయ్య యామాటకు మిగుల సంతోషపడి పరుగెత్తిపోయి మఱియిద్దఱను దోడ్కొనివచ్చి నిలిచెను. అపుడా మంగలి యామువ్వురకును బూజచేసి, తృప్తిగ భోజ

నముఁబెట్టి, వారు లేవఁగనే వాకిటితలుపు బిగియించి, మూలనున్న దుడ్డుకఱ్ఱను జేతఁబూని, వారిలోఁ బొడుగుగ నున్న యొక జంగమయ్య తలపై చేతికొద్ది మోఁదెను. ఆదెబ్బకాతఁడు నేలఁబడి విలవిల తిన్నుకొనుచుండ, వెలుపలి కిఁబోవ వీలులేక తక్కిన యిద్దఱును 'మొఱ్ఱో' యని యిటు నటు పఱుగిడుచున్నను వారిని వెంబడించి కొట్టసాగెను. ఈ సంగడి విని రక్షకభటులు మదుగుగోడదూకి లోనఁబ్రవేశించి, ఆమంగలిని పెడరెక్కలు విఱిచికట్టి, జంగాలను మోయించుకొని రాజుకడకుఁ దీసికొనిపోయిరి. రాజు దానిని విచారించి, మంగలినిఁ గొఱుతవేయ నాజ్ఞాపించెను.

కనుక నెవరుగాని యే విషయమునైన ముందువెనుకల విచారింపక చేయరాదు.

క. పదిలముగ వినక చూడక

మొదలఁ బరామర్శచేసి మొనయక, పరుసం

బొదవించు; నెవ్వఁ జాతం

డదయత ట్టెరకుఁడుపోలె నాపదఁ బొందున్ ॥

పదిలముగన్=చక్కగా, పరామర్శచేసి = చక్కగా విచారించి, మొనయక=పూనక, పరుసంబు=కౌతిన్యము, ఒదవించున్=కలుగునట్లుచేయునో.

తా॥ ముందువెనుకల విచారింపక కార్యమును జేయఁగూనువాఁడు మంగలివలెఁ దప్పక యాపదఁ జెందును.

5. గుణములుగలవాని కులమెంచగానేల?

గీ. కులము గొప్పదై నంత నె గుణములేదు.

హీనకులుండె న, సద్గుణుడెందు ఘనుడు,

నీచకులమునఁ బుట్టియు, నిర్మలాత్ముఁ

డై నెగడిన ధర్మవ్యాసుఁ డందె ఘనత.

హీనకులుడు=తక్కువకులమునందుఁ బుట్టినవాడు, ఘనుడు=గొప్పవాడు, నిర్మలాత్ముడు=మంచిమనస్సుగలవాడు.

—అథ ధర్మవ్యాసోపాఖ్యానము. అథ—

పూర్వము కౌశికుఁడను బ్రాహ్మణుఁడొక యగ్రహారమునకు సమీపమున నుండు వనములో వాసముచేయుచుఁ దపస్సు చేసికొనుచుండెడివాడు. ఒకనాఁడతఁడు తనకుటీరమునకుఁ జేరువనున్న చెట్టునీడఁ గూరుచుండి, తపముచేసికొనుచుండ, ఆచెట్టుపై నుండు కొంగయొకటి యాతనిపై రెట్టవైచెను. దానికతఁడు కోపదృష్టితోఁజూడ, అది వెంటనే బూడిదయై నేలఁబడెను. నిష్కారణముగా నొక పక్షిని జంపితినిగదా! అని యావిప్రుఁడు పశ్చాత్తాపంబునొండ.

అంత మధ్యాహ్నముకాగా నాచండగ్రహారంబునకువచ్చి యొకబ్రాహ్మణుని యింటికిఁబోయి భిక్షునడిగెను. ఆ యింటి యిల్లాలు భిక్షునిడుటకై లోనికిఁ బోవునంతలో, ఆమెభర్త యాఁకటితో నింటికి వచ్చెను. ఆయను తడవుచేయక, అతని కుపచారములుచేసి భోజనమిడి, అతఁడు శయనించినపిదప, వాకిట నిలిచియున్న భిక్షుకుడు జ్ఞ పికిరాఁ దటాలున నాతనికి

భిక్షునిడుటకుఁ బోయెను. ఆ బ్రాహ్మణుఁడు గుండెజేసి, ఆలస్యముగ భిక్ష వేయవచ్చిన యాయుల్లాలిని గోపముతోఁ జూడసాగెను. అపుడా పతివ్రత 'మునీ! నేను కొంగనుగాను జూమా!' అని హెచ్చరించి. 'నాకు ముఖ్యమైన భర్తృశుశ్రూష యొనరించివచ్చుట కించుక యాలస్యమైనది. తమింపుము.' అని నుడివెను. ఎచటనో జరిగిన సమాచారమును జూచినట్లు చెప్పటచే సతఁడా పతివ్రతయెఱుక కాశ్చర్యపడి, ఆమెకు వంగనములాచరించి, "నాతిప్ప మన్నింపుము" అని ప్రార్థించెను. ఆయమ శాంతముతో 'బ్రాహ్మణోత్తమా! గోపము నణఁపకున్న నెన్నితసస్సులుచేసినను వ్యర్థములే యగును. నీవు మిఁగిలాపట్టణములోనుండు ధర్మవ్యాధుఁడను బోయకడకుఁ బోయితివేని, ఆమహనీయుఁడు నీకు సకల ధర్మముల బోధింపఁగలఁడు, కనుక నచ్చోటికిఁబోమ్ము; నీకు మేలగును.' అని చెప్పెను.

అంత నా బ్రాహ్మణుఁ డాపతివ్రత యానతిని శిరసా వహించి, మిఁగిలకుఁబోయి మాంసవిక్రయ మొనరించు ధర్మవ్యాధుని సమీపించెను. ఆ బోయయు నావిప్రునిఁ జూచి సంతనే లేచివచ్చి కేలుమోడ్చి, "స్వామీ! పతివ్రత పనుపగా నీవుధర్మములఁ దెలిసికొనఁగోరి, నాయున్నయెడకు వచ్చి యున్నాడవని తెలిసికొంటిని. చాల సంతోషమయ్యె. నా గృహమునకు రమ్ము" అని వెంటఁబెట్టకొని పోయెను.

కొలికుఁ డాతనిమహిమ కబ్బురపడుచు, అతఁడుచేయు సపర్యలఁ గైకొని తగిన యాసనముపైఁ గూరుచుండి, అతనితోఁ

గొంతనేపిష్టగోష్ఠి సలిపి, పిదప “అయ్యా! నీవు సకల ధర్మములఁ దెలిసినవాడవు కదా! ఇట్లు జీవహింస బ్రతుకుఁదెరువుగఁ జేసికొనఁ దగుగా?” అని వినయముతో నడిగిన నా బోయ యిట్లు చెప్పఁదొడఁగెను.

“విప్రవర్యా! బ్రాహ్మణుల కధ్యయనాదులువ లెమాకిది కులవృత్తి. మఱియు, వంశపారంపర్యముగ వచ్చుచున్నది. ఇట్టిదాని నేనెట్లు విడుతును? నేనెట్టివృత్తి నవలంబించి యున్నను, ఒకప్పుడును జీవహింసఁ జేసి యెఱుంగ. ఇతరులు చంపిఁజెచ్చిన మాంసమును గొని, తగిన వెలకమ్మి బ్రతుకుదు. అతిధిపూజ నొకప్పుడు నేనుఁజక చేయుచుండును. సత్య శౌచముల విడువను. పసులగోషములఁ దడవను. కనుక నే తక్కువకులమునందు జన్మించియు, నేను బూజ్యులకయకుఁ బాత్రుఁడఁగాఁజాలితిని. ప్రస్తావముపై నింత చెప్పవలసి వచ్చెను. నీవు నాయొద్దకు ధర్మములఁ దెలిసికొనుటకై వచ్చి తివిగాన, వానిఁ గొన్నింటినిదెలిపెద. సావధానుడవుగమ్ము.

‘తన కులాచార మెప్పుడు విడువక యొనరించుట యుత్తమ ధర్మమంద్రు, సర్వభూతదయ యెల్లర కావశ్యకము. ఏవిషయమునందుఁగాని యత్యాశ యుంచఁదగదు. సజ్జనులతోడి సాంగత్య మందఱకు టేమకరము. సుఖ దుఃఖములయందు సమబుద్ధిఁ గలిగియుండుట లెస్స. తన కపకార మొనరించినట్టి వానికై న నుపకారముచేయుటయె యుత్తమ కార్యము. ఒకప్పుడు పొరపాటునఁ జాపకార్యముచేయుట సంధవించెనేని పిదప పశ్చాత్తాపమునొంటి సగమును, ఇరక

మీదట సట్టికార్యము చేయనని నిర్ణయించుకొనుటతో, దక్కినసగమును బోగొట్టుకొని, మనుజుఁ డట్టిపాపమునుండి విముక్తుఁ డగును. కోపము లోభము అనునవి యన్నింటిలో నెక్కుడు పాతకములని తెలియుము. వానిరెంటిని జయించినవాడే పుణ్యాత్ముఁ డనఁ దగినవాఁడు. మఱియు, సర్వ ధర్మములలో సత్యవ్రతము ముఖ్యమైనది. అసత్యమునకంటె బాపకార్యమొండు లేదు. ఇట్లు ధర్మములు బహుప్రకారములై యుండును. వానిఁ దెలిసి నడిచినవాడే పోఁ బుణ్య పురుషుఁడు.'

ధర్మవ్యాధుఁడిట్లు ధర్మముల బోధింపఁ గొలికుండు మిగుల సంతుష్టుడై, ఆతనిఁ బెక్కువిధముల స్తుతించి, 'పూజ్యుడా! నీకిట్టి పరమజ్ఞాన మలవడుటకు ముఖ్యమైన కారణ మేమో యాసతీయవలయు' అని కోరెను. అపుడాబోయ కౌశికుని సభ్యంతర మందిరమునకుఁ దొడ్కొనిపోయి, వెలలేని సొమ్ములతోఁగూడి నిత్యసంతుష్టులై యాసనములందుఁ గూరుచుండియున్న తన జననీజనకులఁ జూపి యిట్లనియె.

“వీరు నా తల్లిదండ్రులు. వీరిసేవచేతనే నేనెట్టిజ్ఞానము నొందఁగల్గితిని. అందఱు దేవతలకుఁ బూజలు సలుపుదురు. నేనో! ఇతరదైవము నొల్లక, వీరె సకలదైవతములను తలంపుతోఁ బ్రత్యక్షములు, గంధ మాల్యాంబరములు, భక్ష్య భోజ్యాదులు, మొదలగువాని వీరికెప్పుడు నివేదించును. ఆలు బిడ్డలతోఁగూడి యెల్లప్పుడు సంతసముతో నేమటక వీరిసేవలు చేయుచుందును. వేదములు, తపములు, యజ్ఞములు, వ్రత

ములు, సర్వము నాకీ మహానీయులే.”

కాశికుండు ధర్మవ్యాధుని పలుకు లాలించి, తాను ముదుసలులైన తల్లిదండ్రుల సేవ విడిచి వచ్చినందుకు మిక్కిలి చింతించి, అతనితో “మహాత్మా! నీసహవాసమున నేను ధన్యుడనైతిని. నీవలె నేనును దల్లిదండ్రుల సేవించి కృతార్థుడనయ్యెదను. నాకు సెలవిమ్ము, ‘అనినుడివి చూతనివీడ్కొని, తన నివాసమునకుఁ బోయి, వృద్ధులైన జననీజనకులకు సత్యం త భక్తితో సపర్యలుచేసి, ఉత్తమోత్తమగతిఁ జెందెను.

కనుక, నెంతతక్కువకులమునందుఁ బుట్టినవాడైనను తాను జేయఁదగిన కార్యముల నిర్వర్తించుచు, మంచినడవడితో మెలఁగునేని, ఆతఁ డందఱిలో మిన్నయై నెగడును.

ఆ॥ పూజకన్న నెంచ బుద్ధి నిదానంబు,
మాటకన్న నెంచ మనసు దృఢము,
కులముకన్న మిగుల గుణమే ప్రధానంబు,
విశ్వదాభిరామ వినుర వేమ.

తా॥ పూజకంటె బుద్ధియు, మాటకంటె మనసును ముఖ్యములైనట్లు, కులముకంటె గుణమే ముఖ్యమైనది. ప్రియకులమునందుఁ బుట్టినను మంచిగుణములు గలవాడయ్యెనేని పూజింపఁ దగినవాఁడె యగును.

6. సత్కీర్తియే సద్గతికి మూలము.

గీ॥ అనని సత్కీర్తి యెందాక నతిశయిల్లు,
 సుగుఱుడందాక సుఖయించు బరమునందుఁ
 బుడమి కే శెంచియును బూర్వపుణ్య మెఱిగి,
 మరలఁ జనడె యింద్రద్యుమ్నుఁ డరయ దివికి?

— శ్లో॥ ఇంద్రద్యుమ్న చరిత్రము. శ్లో॥

తొల్లి యింద్రద్యుమ్నుఁ డనెడిరాజు కీర్తికాయుడై
 స్వర్గమున బహుకాలముదాక సకలైశ్వర్యముల సనుభవించు
 చుండె. అట్లుండ నాతనికి కీర్తి భూలోకమున గ్రమముగ
 మఱపునకు వచ్చెను. అపుడు దేవత లాతనిఁ జూచి, 'నీవింక
 నిచటనుండఁ దగవు. నీ కీర్తిని మర్త్యలోకమున స్థరించు వా
 రగపడరు.' అని చెప్పి యాతని భూమికిఁ గ్రోచిరి. అంత నా
 రాజు ఖిన్నుడై, చిరంజీవియైన మార్కండేయమునియొద్దకుఁ
 బోయి, సమస్కరించి 'మునిపుంగవా! ప్రసిద్ధ పుణ్యశాలినై,
 'ఇంద్రద్యుమ్నుడు' అను పేరుగల నన్ను నీవెఱుంగవా?' అని
 ప్రశ్నించెను.

ఆ మునివరుడు 'నేను నిన్నెఱుంగఁజాల. హిమాచల
 శిఖరమున 'ప్రావారకన్దుడు' అను పేరుగల యొక గూబకలదు.
 అది నాకంటె బెద్ద. కనుక నా గూబ నిన్నెఱిగి యుండును'
 అని చెప్పెను. పిదప నారాజామునిని గూడఁ దనతోరమ్మని
 ప్రార్థించి, ఆతనిఁ దనమూపున వహించి యా యలూ

కము పాలికరిగి, మునినడిగినట్లే దానినిగూడ నడిగెను. అది కొంతసేపు విచారించి, 'నేను నిన్ను స్పష్టముగ నెఱుంగజాల కున్నదాన. ఇంద్రద్యుమ్ను మను కొలనియందు 'నాళీక జంఘుడు' అనుపేరుగల యొకకొంగ కలదు. అది నాకంటె నెంతయోపెద్ద. నిన్నది తప్పక యెఱిగియుండవచ్చును' అని నుడివెను. అంత నారాజు ఆ ఘూకమునుగూడఁ దనతో రమ్మని కోరి, దానిని గూడ మోచికొని నాళీకజంఘుకొద్దకుఁ జని, తనపేరుచెప్పి 'నన్నెఱుంగుదువే?' అని యడిగెను. అది యుఁ గొంతవడి విచారించి, 'నేను నిన్నెఱుంగుదునని దృఢ ముగఁ జెప్పజాల. చిరకాలజీవి యగు అకూపారుడను కూర్మము నాకంటె నెంతయోపెద్ద. అదియు నీకొలనియందె వాసముచేయుచున్నది. దాని నడిగిన నీవృత్తాంతము స్పష్ట మగును. అడిగెదము రమ్మ' అని నుడివి, ఆతాబేలున్న చోటనకు వారిని దోడ్కొనిపోయి, 'మిత్రమా! ఈ పూజ్యులు నిన్నొకసందేహ మడిగి తెలిసికొనఁగోరి వచ్చియున్నారు. నీవు దయచేసి వెలుపలికి రావలయు' అనెను.

అపుడా కూర్మరాజు జలమునుండి వెలికి విచ్చేయ, వారలు 'ఇంద్రద్యుమ్నుడనెడి రాజును నీవెఱుంగుదువా?' అనిరి. అంత నాకచ్ఛపము కొంతసేపు మానముఁదాల్చి యుండి, పిదప కన్నీరు జొటజొటరాల హీనస్వరముతో నిట్లు నియె. 'ఔరా! ఎంతమాటాడితిరి! సుగుణములకు గని మైన యింద్రద్యుమ్ను నేనెఱుంగనా? ఆ మహానుభావుఁ డీకొలనియందుండు నన్ను నెన్నియోకష్టములనుండి దయ

తోఁ గాపాడెను. అట్టి పుణ్యాత్ముని నెన్నండేని మఱువ నగునా? ఆ మహాత్ముఁడు బహువిధములైన యాగములుచేసి, అందు బ్రాహ్మణబృందములకొసఁగిన గో సహస్రముల గొరి జలచేత నేకదా మొదట నీ సరస్వేర్పడినది.'

ఆ కూర్మరాజుఁడు చెప్పినతోడనే, దేవదూతలు విమా నమునుగొని యారాజునొద్దకు వచ్చి 'మహాత్మా! నీకీర్తి భూలోకమున సుస్థిరముగ నిలిచినది. నీకు స్వర్గవాసమును శాశ్వ తమయ్యె, కనుక, ఈ విమానము నధిరోహింపుము.' అని వాక్రుచ్చిరి. అపుడారాజు, 'ఈ వృద్ధతాపసుని, ఈ వృద్ధవిహ గమును, కార్యార్థ మిచ్చోటికిఁ దీసికొనివచ్చితినిగదా! వీరిని స్వస్థానములఁ జేర్చివచ్చుదాఁక నయతో నిలువుఁడు' అని వేడికొని వారియూనతి నొంది, ఆ మునిని నా గూబను నెప్ప టినెలపులఁ బెట్టినచ్చి, విమానానూఢుఁడయి మరల దేవ లోకమునకుఁ బోయెను.

కనుక, భూలోకమున నెంతకాలము సతీశ్చరి ప్రసిద్ధ ముగ నుండునో, అంతకాలమును నడుఁడు పుణ్యాగోకముల వాసముచేయును. అది కారణముగా మానవుఁడు తనకీర్తి లోక మున శాశ్వతముగ నుండుటకై తగిన సత్కార్యములను సలుపు చుండవలయును.

క॥ ఇల కీర్తి యెంతకాలము

గలిగిప్రవర్తిల్లు; నంతకాలంబును ని

త్యులుగారె కీర్తిగల పు

ణ్యాలు? కీర్తివిహీనుఁ డెందునుం బూజ్యుండే?

7. గురువు లేక విద్యగుఱుతుగాదొరకదు.

గీ॥ గురువునే దైవముగ నెంచి కూర్చితోడ
నభ్యసించిన విద్యయే యతిశయిల్లు,
వేఱువిధమునఁ బొందిన విద్యలేల్ల,
అల యవక్రీతునకుఁ బోలెఁ గలతఁబెట్టు.

కూర్చితోడ = స్మృతితో, అతిశయిల్లు = వృద్ధిబొందును. కలతఁబెట్టు = హఃఖమును గలిగించు.

— ఊహ యవక్రీతచరిత్రము. ఊహ —

పూర్వము రైభ్యండు భరద్వాజుండు అను నిరువురు మునులు పరస్పరస్నేహముతో నొకవనములో వానముచేయుచుఁ దపస్సు చేసికొనుచుండిరి. అందురైభ్యనకు అర్వావసువు, పరావసువు, అను నిరువురు పుత్రులును, భరద్వాజనకు 'యవక్రీతుండు' అను నొకపుత్రుండును నుండిరి. సకల శాస్త్రములనేర్చి ప్రసిద్ధికెక్కిన రైభ్యవిపుత్రులను జూచి, విద్యావిహీనుడగు యవక్రీతుండునూనూపముడై, 'చదువకయె తపోబలమున వేదశాస్త్రముల సాధించి వన్నెకెక్కెడఁగాక' అని తలఁచి నిష్ఠతోఁ దపము చేయ సాఁగెను.

ఇంకొండు యవక్రీతునితపస్సును గాంచి సహింపనోపక, అతనికడకేగి 'కుమారా! నీవేమి యుద్దేశించి యిట్టి తపము చేయుచున్నాడవు?' అని యడిగిన నాతండు తనకోరికను చెలిపెను. అప్పుడు దేవరాజు 'ఓయీ! గురుముఖమున

సభ్యసింపవలసిన విద్యలను దపస్సుచే సాధింపఁ దరమా? ఒకవేళ వేఱువిధమున నబ్బినవిపో, అవి మద మాత్సర్య ములఁ గలిగించి, అధోగతిపాలు చేయునని వినలేదో? కనుక విద్యలను సాధింప నీవు పూనినయుపాయ మపాయకర మైనదని చెలియుము' అని చెప్పి వెడలిపోయెను. యవక్రీతుఁడు దేవరాజు మాటలను శాటింపక, ఎప్పటియట్ల తపస్సు చేయుచునే యుండెను. ఎట్లయిన నాతనితపమును వారంపఁ దలచిన దేవేంద్రుఁడు, వృద్ధబ్రాహ్మణ రూపమును ధరించి, రక్తనూంసము లుడిగి దుర్బలమైయుండు శరీరముతోడ మరల వచ్చి, యవక్రీతునకు సమీపమున నిసుకవిడికిళ్లతో గంగా ప్రవాహమున సేతుబంధనముఁ గావింప నారంభించెను.

మునిపుత్తుఁడొతని కృత్యమునుజూచి నవ్వుచు మనస్సున జాలి పొడమ నాబ్రాహ్మణునితో నిట్లనియె. 'అయ్యా! నీవు శతవృద్ధుఁడవు, మీఁదమిక్కిలి యశక్తుఁడవును. ఇట్టి యసాధ్యకార్యమును బూని, వ్యర్థముగ నేలశ్రమనొండెదవు? ఈ కార్యమెట్లు కొనసాగునని తలచితివి? నామాటవిని యింతటితోనైన నీప్రయత్న ముడుగుము' ఆ మాట కింద్రుఁడు 'సేవలె నేనును గానికార్యమునకుఁ బూనిన యొక మూఁగుఁడను' అని నుడివి, విజహుపమును జూపి, 'వత్సా! ఇంకను నిట్టి నిరర్థక ప్రమాదమునకేలఁ జాల్పడెదవు? ఇంత టైన నీవని విడువుము.' అని బోధించి యంతఃకానము నొండెను. నిరుత్సాహకరములగు నింద్రుని వచనముల గాలించియు, యవక్రీతుఁడు తనపట్టును విడువక, తపస్సుచేయుచునే

యుండెను. ఆవలఁ గొంతకాలమునకు దేవరాజాతని మనో నిశ్చయమునకు సంతసించి ప్రత్యక్షమై యాతనికోరికను నెఱవేర్చిపోయెను.

అంత యవక్రీతుఁడు సంతృప్తుడై నిజనివాసమునకుఁ బోయి, తనవృత్తాంతమును గర్వముతోఁగండ్రి కెఱిగించెను. భరద్వాజుఁడు పుత్రుని విద్యాప్రావీణ్యమున కంతరంగమున సంతసించియు, అతని గర్వమును జూచి సహింప నోపక, హిత ముపదేశింపఁ దలఁచి యతనితో నిట్లనియె.

‘కుమారా! గర్వమెట్టివానికేని విపత్తును గలుగఁ జేయు. పూర్వము ‘బాలిధి’ అనునొక మునివరుఁడు ఘోర తపస్సుచేసి, చిరంజీవియైన యొక పుత్రుని బడసెను. ఆ కుమారునిపేరు మేధావి. ఆ మునిపుత్రుఁ డాయుష్యగర్వమున యుక్తాయుక్త విచారములేక, అందఱు నవమానించుచుండెడి వాఁడు. ఒకనాఁడు ‘ధనుషాత్ముఁడు’ అను మునిశ్రేష్ఠునొద్ద నామేధావి గర్వించి పలుకఁగా, ఆముని కుపితుడై శపించెను. ఆ శాపముచే నతఁడు కాలధర్మ మొందెను. కనుక, నీవును గర్వముఁడి వర్తింపుము. మఱియు, కోపనుడైన రైభ్యుని తోడను, అతని పుత్రులతోడను, మత్సరము లేనివాడవై మెలఁగుము.’

జనకుని హితోపదేశము నాకర్ణించి, యవక్రీతుఁ డప్పటికల్లే చేయుదునని తలయూఁచెను; కాని యతఁడు తననై జమును విడువఁజాలఁడయ్యెను. అతఁడొకనాఁడు రైభ్యాశ్రమమునకుఁ బోవునప్పటి కామునిశ్రేష్ఠుఁడు కొడుకులతోఁ

గూడ స్నానార్థము నదికిఁ బోయియుండెను. ఆ సమయమున నతని కోడలు 'కృష్ణ' యను నామె వనములోఁ బూలు కోయుచుండెను. యవక్రీతుఁ డామెను జూచి, మోహించి, తనమనోగతము నామె కెఱిగించెను. ఆమగువ శాపభీతిచే నప్పటికొడఁబడినట్లు నటించి, తప్పించుకొనిపోయి. నదినుండి తనమామగారు వచ్చినతోడనే యతని కాసమాచారమును తెలిపెను.

రైభ్యుడు యవక్రీతుని దుశ్చరితము నాలించినంతనే మండిపడి ప్రతిక్రియఁ జేయఁదలచి, అప్పుడె యగ్నిగృహమునకేగి, తనశిరమందలి యొకజటను ద్రెంపి యగ్నియందుంచెను. పిదప నగ్నికుండమునుండి యందకత్తెయగు నొక స్త్రీ యుద్భవించినది. అట్లే మఱియొక జడనుద్రెంపి మరల హోమముఁజేయ, భయంకరాకారుడగు రాక్షసుఁ డొకఁ డుద్భవించె. అట్లుపుట్టిన యిరువురును గేలుమోడ్చి మాకుఁ బనియేమని రైభ్యుని నడుగ, అతఁడు 'మీరుపోయి దుర్మార్గుఁడైన యవక్రీతునిఁ జంపిరండు' అని యానతిచ్చె.

రైభ్యుని యాజ్ఞాప్రకారమా రక్కసి ముందుగఁబోయి, మంచిమాటలతో యవక్రీతునిచేతనున్న కమండలువును దీసికొనెను. ఉదకపాత్రము లేకపోవుటచే నపవిత్రుఁడైయున్న యాతనిడాసి యారాక్షసుఁడు పట్టుకొనఁబోయెను. అతఁడాక్రోశించుచుఁ బరుగులిడి నిజాశ్రమమును సమీపించెను. ఇంతలో నారక్కసుఁడు శూలముతోఁ బొడిచి యతనిజంపి పోయెను. తరువాతఁ గొంతసేపటికి భరద్వాజుఁడు వనమునుండివచ్చి

పుత్రుని మరణవృత్తాంతమును విని దుఃఖితుడై, ఆతనికగ్ని సంస్కారము గావించి, పుత్రశోకమును బట్టజాలక, ఆ యగ్నియందే తనదేహమును గూడ నుంచెను.

ఇట్లుండ, 'బృహద్యమ్నడు' అనురాజు యాగమును జేయఁడలంచి, రైభ్యనిపుత్రులగు అర్వావసు పరావసువులను ఋశ్విజులుగనుండఁగొరెను. వారద్దానికరించి యాగమును జేయఁపఁ గడఁగిరి. ఒకనాఁడు సంజన్మకటివేళ పరావసువు యాగశాలనుగడి తనయీశ్రమమునకుఁ బోవుచు, పులితోలుకప్పకొని యెదురుగవచ్చు తనతండ్రియగు రైభ్యనిజూచి శాస్త్రాలమని భ్రమించి, ప్రాణరక్షణార్థము చేతనున్న దుష్టకృత్తో నాతనితిలపై మోఁడెను. ఆదెబ్బచే నారైభ్యడు మృతుడయ్యె,

ఆవల నిజమెఱిగి పరావసువు మిగులదుఃఖించి, తండ్రికిఁ బ్రేతకార్యములుదీర్చి, ఆ సమాచారమును దనయన్నకుఁ దెలిపెను. అర్వావసువును దండ్రి మరణమునకై చాలఁ జిగిరించి, పిమ్మటఁ దన ప్రియసోదరుని బ్రహ్మహత్యాదోషమంటునని వెఱచి, 'వత్సా' నీవీయజ్ఞమును జేయించుచుండుము. నీకుఁగా నేను బ్రహ్మహత్యాదోషమును బోగొట్టజాలాస్త్రమును సలిపి శీఘ్రముగ వచ్చెదను.' అనిచెప్పి వెడలిపోయెను.

పరావసువు యాగమును జేయించుచుండెను. యజ్ఞము ముగియునయములో, అర్వావసువు దీక్షతో బ్రహ్మహత్యా ప్రాయశ్చిత్తములఁ జక్కగ నిర్వర్తించి, మిగిడి

యాగశాలకు వచ్చుచుండెను. అప్పుడు కృతిఘ్నుడగు పరా
వసువు తన యాగదక్షిణలో నర్వావసువునకును బంచి పెట్ట
వలసివచ్చునని తలచి, వెంటనే రాజుకడకుఁ బోయి,
'రాజేంద్రా! బ్రహ్మహత్యారోష భూముఘ్నుడగు నాయ
న్నను యాగశాలను బ్రవేశింపకుండఁ జేయుఁడు' అని
చెప్పెను. అతనిపూట నమ్మి రాజు అర్వావసువును వెడలఁ
గొట్టించెను.

తనసోదరుఁడు కృతిఘ్నుడై తనవిషయమునఁ జేసిన
యపకారమునకు మనస్సన నించుకై నఁ గలఁతనొందని
యర్వావసునిఁ జూచి, యాగమునకై నొసెంచియున్న దేవత
లంతరంగముల సంఘించి, ఆ మునిపుత్రునకు సాక్షాత్క
రించి, 'కుమారా! నీశాంతమున కెంతయు మెచ్చితిమి.
నీయిష్టము వచ్చిన వరముల నొనగయు, ఇచ్చెదము.' అనిరి.
అప్పుడర్వావసువు దేవతలకు మ్రొక్కి, 'నాతండ్రియు, భర
ద్వాజుఁడును, అతని పుత్రుఁడగు యవక్రీతుఁడును, సజీవులగు
నట్లు వరమనుగ్రహింపుఁడు.' అని ప్రార్థించెను. దేవతల వర
ప్రభావమున దైభ్య భరద్వాజ యవక్రీతులు పునర్జీవితమైరి.

ఆ సమయమున యవక్రీతుఁడు దేవతలఁగాంచి,
'మహాత్ములారా! నేను సకలవిద్యలనెఱిగి, సర్వవ్రతముల
నాచరించియు, రైభ్యనిచేఁ జంపఁబడితినిగాదా! నాకంటె
రైభ్యున కధికశక్తి గలుగుటకుఁ గారణమేమి? అనియడిగెను.
అప్పుడు దేవతలు 'మునీ! గురువునే దైవముగ భావించి,
శుశ్రూషసలిపి కిష్టమున సంపాదించిన విద్యలువీర్యవంతము

లై యొప్పునుగాని, వేఱువిధముగ నార్జించిన విద్యలు నిర్వీర్యములై చను. నీవు తపోబలమున విద్యల సాధించితివి గానః నీవిద్యలు వీర్యశూన్యము లయ్యెను. రై భ్యుడు గురువుల యనుగ్రహమున విద్యలనేర్చినవాడు కాన, అతఁడట్టి శక్తిమంతుఁడయ్యె” అని చెప్పి దివమున కరిగిరి.

కనుక, గురుకులవాసముచే నేర్చినవిద్యలే ఫలవంతము లగును. గురుసేవ విడిచి, వేఱువిధమున నొందిన విద్యలక్కఱకు రావు. విద్యార్థులకు గురువుకంటె గొప్పదైవము వేఱొందులేదు.

అ॥ గురుని శిక్ష లేక గుఱుఁతెల్లకల్లు నా
యజునికై న వానియబ్బకై న?
తాళపుఁజెవి లేక తలుపెట్టు లూడును?
విశ్వదాభిరామ వినుర వేమ.

తా॥ గురుని యనుగ్రహములేక బ్రహ్మదేవు నంతటివానికై నను లక్ష్యము సిద్ధింపదు. తాళము చెవిలేక తలుపువచ్చునా? రాదుకదా.



8. ఆత్మస్తుతి హానికరము

గీ॥ తన్నుఁదాఁ బొగడుకొనుట, తనమ పుణ్య
పదముఁ గూలఁద్రోయుటె యగు మదిఁ దలంప;
ఆత్మ సంస్తుతిచేత యయాతిరాజు
పుణ్యపదమును గోల్పోయి భువిని బడడె?

కూలఁద్రోయుట=పడునట్లు త్రోయుట, మదిఁ=మనస్సునందు,
ఆత్మసంస్తుతి=తన్నుఁ బొగడుకొనుట, గోల్పోయి=పోగొట్టుకొని.

— యయాతిచరిత్రము. —

పూర్వము ‘యయాతి’ అను రాజు చిరకాలము రాజ్య
చాలన మొనరించి, ముసలితనమునఁ దన కడగొట్టు కొమరుఁ
డైన పూరుని రాజ్యమున కభిషిక్తుఁ గావించి, తపముచేయ
నడవికిఁబోయెను. అచట నాతఁడు వానప్రస్థ మవలంబించి
కాయగూరలఁ దినుచుఁ గ్రమముగ జితేంద్రియుడై ఘోర
తపముచేసి, తనకీర్తి భూమ్యాకాశములునిండ స్వర్గమునకుఁ
జని దేవతలు తన్ను సేవించుచుండ మహావైభవముతో నందు
వసించుచుండినవాడు. ఇట్లు బహుకాలము గడచెను. ఒక
నాఁడు దేవరాజు యయాతితో ముచ్చటించుచు, ‘రాజర్షి !
నీవుత్తమకు రాజ్యమొసఁగునపు డేమి బోధించితివి?’ అని
యడిగెను. అందుకు యయాతి యిట్లు చెప్పెను.

“కుఁగారా! గంగాయమునలకు నడుమనున్న దేశము
నకు నీ వధిపతివి. నీ యన్నదమ్ములు దేశముచివరలకుఁ బ్రభు

వులు. 'దైన్యమునొందుట, రహస్యముగ నితరుల కపకార మొనరించుట, కోపముగ లిగియుండుట, కపటముతోనుండుట, మాత్సర్యమును బూనియుండుట,' అనునవి యేరికిఁగాని మేలొసఁగూర్చు జాలవు. అట్టి గుణములుగలవారిని బుద్ధి మంతుఁడు దిగ్గజుఁగూడఁ జేర్చరాదు. మఱియు, తల్లిదండ్రులను గురువులను బెద్దలను మునులను శాంతిచిత్తులను, ఒకప్పుడును నవమానింపరాదు. నాలుగు వర్ణములవారిలో మంచి నడవడికగలవాఁడె యందఱకుఁ బూజనీయుఁడని తెలియుము. తనయూ! నీయన్నదమ్ము లజ్ఞానులై ధర్మపరులు గాకపోవుట చేతనే దేశముచివరలకుఁ బ్రభువులైరిని నీవెలుంగనిది కాదు. అని బోధించితిని."

ఇట్లు యయాతిరాజు చెప్పగావిని, దేవరాజు 'రాజర్షి! నీవు సకలధర్మముల నెఱిగినవాడివు. కనుక, ఇంకను గొన్ని ధర్మముల నుడువుము' అని కోరెను. అంత నారాజు మరల నిట్లు చెప్పఁదొడఁగె.

"కోపముగలవానికంటెఁ గోపములేనివాఁడు మిగుల నధికుఁడు. అట్లే యోర్పులేనివానికంటె నోర్పుగలవాఁడును, అవిద్యాంసునికంటె విద్యాంసుఁడును అధికులు. ఒకరు తిన్నఁ దిట్టచున్నను బదులు తిట్టరాదు. తిట్లుతినువాని దుఃఖమే తిట్టినవానిని గాల్చివేయునని ధర్మశాస్త్రములు నుడువుచున్నవి. మఱియు, తిట్లుపడినవాఁడు తిట్టినవాని పుణ్యమును నవహరించుననియు బెద్దల నెదరు. ఎవరినిఁగాని కఠినపుమాటలచే నొప్పింపరాదు. నోటినుండి వెలువడిన పరుషవాక్కు

లనెడి భాణములచేఁ గొట్టఁబడినట్టి యాతఁడు రేయింబవలు దుఃఖించును. అవి యితఁడు మర్త్యస్థానములయందఁ జెప్పక నాటుకొనును; కానఁ దెలిసినవాడు హనిని నొరలఁపఁ బ్రయోగింపఁ. మఱియు, తిక్కవవానివలన నెక్కువ పుచ్చుకొనుటయు మిగులఁ భావకార్యము. సజ్జనుల సడవడికను బూని నెర్తించవలయు. అట్టి వాఁడు రెండఁగోకములయందును బూజ్యుడగును. తనశక్తికొలఁది నితఁడుకు దాన మొనరించుచుండవలయు.”

ఇట్లు యయాతి ధర్మపథ్యుల నుడువ నింపుడు సంతసించి, అతనితో ‘రాజా! నీవు సమస్త కర్తములను జేసిన పిదపనే వసమునకుఁ బోయితివి కాదా? సన్నోకటి యడిగెదను. తపస్సున నీవెవరికి సాటి వగుదువు?’ అందుకు రాజు ‘దేవనాథా! దేవతలయందుఁగాని, మానవులయందుఁగాని, గంధర్వులయందుఁగాని, మహర్షులయందుఁగాని, తపమున నాకు సాటియగువాఁ డొక్కఁడను గనఁబడఁడు” అని చెప్పెను.

ఇందుఁ జామాటల విని యలిగి, ‘రాజా! నీకు సమానులైన వారిని నీకంటె నధిక్కులైనవారిని దక్కువయైనవారిని దెలిసికొనకదో యందఱ సనమానపఱచితివి. కనుక, నేటితో నీకుఁ బుణ్యలోకములు నశించినవి. నీవిప్పుడే యీలోకమునుండి దిగువబడఁగలవు’ అనెను. అప్పుడు యయాతి చింతాకులుడై ‘భూలోకమున సజ్జనులసడుమ నుండ నన్నుగ్రహింపుమా!’ అని ప్రార్థించెను. ఇందుఁడు

రాజుతో “నీయిష్ట ప్రకార మట్లే యుండుము. ఆ సజ్జనసాంగ త్యమే మరల శీఘ్రముగ నిన్నుఁ బుణ్యలోకమును బొందింపఁ గలదు. ఇంకమీఁదటనైన నిజగుణస్తోత్రములచేఁ బూజ్యుల నవమానింపఁ బూనకుము.” అని హెచ్చరించెను. పిమ్మట యయాతి దేవరాజు పాలించు పుణ్యలోకమును వీడి దిగువఁ బడియెను.

కనుక, తన్నుఁబొగడుకొనుట, ఇతరుల దూషించుట, అను చెడుగుణములుండినచో, మంచిగుణము లెన్నియున్నను వ్యర్థములేయగును. ఆరెండు గుణములు గలవాఁడు శ్రేయస్సుల నెన్నటికిని నొందఁజాలఁడు.

గీ॥ తగినవేషంబు, తనుదాన పొగడుకొనమి,
నొచ్చియును గీడుపలుకమి, యిచ్చి వగవ
కునికిఁ, దన కెంత నడువక యున్నఁ బథముఁ
దప్పకుండుట, నడవడి కొప్పుసేయు.

తా॥ తనకులమునకును తనయంతస్తునకును తగినవేషము ధరించుట, తన్నుఁ దాను బొగడుకొనకుండుట, ఇతరు లెంతనొప్పించినను వారికిఁ గీడుకల్గనట్లు తిట్టకుండుట, ఒకరికిచ్చినదానింగూర్చి దుఃఖింపకుండుట, తన కెన్నికష్టములు వచ్చినను న్యాయముదప్పకుండుట అనునవి నడవడికకు నలంకారములు.

9. శ్రద్ధ సర్వార్థ దాయకము.

గీ॥ శ్రద్ధ యొక్కటి యుండినఁ జాలు; దాన
సకల కార్యసిద్ధిని నొందఁజాలు ననుఁడు,
పూజయందలి శ్రద్ధచే బోయ యొకఁడు
భార్యతో శివసన్నిధిభాగ్య మొందె.

—ॐॐ శ బ గోపాఖ్యానము. ॐॐ—

పూర్వము పాంచాలమును పట్టణమును బరమదయా
భ్రమను బరాక్రమోపేతుఁడును నగు 'సింహకేతుఁడు' అను
రాజు పాలించుచుండెను. ఆతనికి బలశాలియగు 'దుర్జయుఁ
డు' అను పుత్రుఁడుండెను. ఆ రాజపుత్రుఁడొకనాఁడు విల్లు
నంబులఁబూని పెక్కండు బోయలు తన్నుఁగొల్పుచుండ
నేట్రకై యొకయరణ్యమునకుఁ బోయెను. అచట నాతఁడు
సింహశార్దూలాది మృగముల నేయుచు విహరించునమయ
మున, ఆతని భటుఁడొకఁడు 'చండకుఁడు' అను నాతఁడావన
మునఁ గలయఁ దిరుగుచు, ఒకచోట పాడుపడిన దేవాలయ
మగపడ నచటికరిగి గర్భగృహమున శిథిలమైపడియున్న
శివలింగమును జూచి, దానిని నాగరముతో నెత్తుకొనివచ్చి
రాజపుత్రునకుఁ జూపి, 'ప్రభూ! ఈ లింగమునకు నేను
బూజ చేయఁదలఁచితిని. ఎట్లు పూజింపవలయునో విశదముగ
నాసతీయవలయు,' అని వేడుకొనెను. దాని కా రాజనంద
నుఁడు సవీలాసముగ నిట్లనియె.

“ఓరీ! నీవీశివలింగమునకుఁ బూజ సలుపఁ దలఁచితివేని చెప్పెద విను. మొదట సంకల్పమును జెప్పించుకొని స్నానముచేయవలయు. తరువాత నుతికిఁగూఱ వేసిన వస్త్రమును గట్టుకొని, ఈ శివలింగము నొకపీఠమందొంచి, గంధము, పూలు, అక్షతలు, మొదలగువానిచేఁ బూజచేసి ధూప దీపములనొసఁగి, మనస్సుతో శివునిఁ జక్కగా ధ్యానముచేసికొని, నీవు భుజింపఁబోవు నాహారమును నైవేద్యము చేయవలయు. ముఖ్యముగఁ బ్రతిదినమును శ్మశానముగోని యాడికను స్వామి కర్పింపవలయుఁ జూచు! అట్లు చేసిననే శివుడు సంతృప్తిఁజెంది శీఘ్రముగఁ బ్రత్యక్షమగును.”

ఆ బోయ, రాజపుత్రుని మాటలను దృఢముగ నన్ని తనయింటికిఁ బోయి, అది మొదలు భార్యతోఁగూడ నధిక భక్తితో నీశ్వరాధనముచేసి చితిభస్మము సమర్పించుచు, పిమ్మటఁ దాను దినఁబోవు నాహారమును నివేదించి తత్ప్రసాదమును శిరమునఁదాల్చి యూహల భుజించుచుండెను. ఇట్లు భక్తితాత్పర్యములతో నతఁడా శివలింగమునకుఁ బూజసలుపుచుండ, కొన్నిదినములకుఁ పాత్రలోని చితాభస్మ ము పోయెను. శబరఁడు మరల దానిని దీసికొనివచ్చుటకై బయలుదేరి నలు దెసలు వెతకి, ఎందును లభ్యపడకపోగా మరలి వచ్చి, పట్టరాని గుఱిముతో నొక-చోట కన్నీరు గార్చుచుఁ గూచుచుండెను. అంత నాతని భార్యనచ్చి, ‘నాథా! ఈదిన మేల యిట్లు గుఱిముతో నుంటిరి? ఇంకను శివపూజ చేయకుండుటకుఁ గారణమేమి? మీమనోగతమును దెలియఁజెప్పఁ

గూడదా?' అని దీనాతిదీనముగాఁ బ్రార్థించెను.

అపుడశబరుడు 'కాంతా! ఏమిచెప్పుచును? ఈ దిన మెంత ప్రయత్నించినను చితాభస్మము దొరకినదికాదు. ఉన్నట్టుండి శివపూజకు గొప్పయాటంకము సంభవించినది. నేనేమిచేయుదును? చితాభస్మములేక నే శివపూజచేయుదమన్న గురువచనము నతిక్రమించినవాడ నగుదును. దానిచేఘోర పాతకము సంభవింపదా? కనుక నేమైనసరియో. చితాభస్మము దొరకి శివునిబూజించు నంతవఱకు నేను భుజింపఁ దలచు కొనలేదు' అనెను. ఆ మాటల కాతనిభార్య 'నాథా! ఇప్పుడు నాకొక సనుపాయము తోచినది. ఈయిల్లు పెక్కు కొయ్యలతో నిండియున్నదికదా! దీనిని గాల్చి, ఇందు నా శరీరమును దగ్ధముచేసెదను. దానితో మీగు శివపూజచేయ వచ్చును.' అని చెప్పెను.

శబరుడు భార్యచెప్పిన మాటల కాశ్చర్యపడి, ప్రేయసీ! ధర్మార్థకామమోక్షములకు సాధనమై, సకలభోగముల ననుభవించుటకుఁ దగి, యహవనమైన నీశరీరమును సంతాన ముగూడ లేనిదానవై, యెట్లు విడువఁదలఁచితివి?' అనిన శబరి యిట్లనియె. 'ప్రాణనాథా! పరులకుఁగాఁ దనశరీర మిచ్చిన నెంతయో సుకృతియు గలుగునని పెద్దలనెదగు. అట్లుండ నాశరీరమును సాక్షాత్పరమేశ్వరునకే యొసఁగినచో దానిచేఁ గలుగు పుణ్యమింతయని చెప్ప నాబ్రహ్మదేవునకైన సాధ్య మా? నేను బూర్వజన్మమున నెన్నిపుణ్యకార్యముల నొనరించితినో, అడవులలోనుండి యెన్నితపస్సులను తేసితినో, ఎన్ని

తీరములను సేవించితిన్నో, ఈజన్తమున నీశ్వర ప్రీత్యరము నాశరీరము నర్పింప నోచుకొంటిని.' అని పెక్కుగీతులఁబలికి, ఎట్టకేలకు భర్తను సమృత్తి పఱచెను.

పిమ్మట నాబోయత పసుపు, కుంకుమ, గంధము, పూలు, మొదలగువానిచేఁ జక్కగ నలంకరించుకొని, తన యింటివాకిట నిష్క్రమింపఁబడి, మూఁడుప్రదక్షిణములఁ గావించి గురువునకు నమస్కారముచేసి, మహాదేవుని నిశ్చలమనస్సుతో ధ్యానించుచు నిట్లు స్తుతించె. “దేవాదిదేవా! నా యింద్రియములు మంచిపుష్పములు, దేహము వాసనగల ధూపము, నామనస్సు దీపము. పంచప్రాణములును హవిస్సులు. వీనిచే నీకిపుడు జీవితపూజను నలుపఁబోవుచున్న దానను. దయతో గ్రహింపుమా! నాకు సర్వోత్కాధిపత్యముగాని, స్వర్గముగాని, బ్రహ్మపదముగాని, పనిలేదు. ఒక్కొక్క జన్మమునందును నీపాదభక్తి నామనస్సులతో సుస్థిరముగ నిలిచినఁ జాలును.’

అని ప్రార్థించుచు నాచెంచెత సంతసముతోఁ దన శరీరమును అనిష్టనందు దహింపఁజేసెను. శబరుఁడు వెంటనే యాచితాభిష్టముఁగొని, తన యింటియెరుటఁ గూరుచుండి, యుల్లాసముతో శంకరునకుఁ బూజనలుపుచుఁ బరవశుఁడై, ప్రసాదము గ్రహించుట కెప్పటియట్లు తన భార్యను బిలిచెను. పిలచినదే తడవుగా నాబోయెత చేతులుజోడించుకొని వచ్చి యెదుట నిలిచినది. అపుడాశబరుఁ డాశ్చర్యమనస్కుఁడై భార్యనుజూచి ‘అగ్నిలో బూది గావింపఁబడిన నీవెట్లు మరల

రా: గలిగితివి? కాలి మన్నియైన యీ మనయిల్లు మరల
యథాప్రకార మెట్లుండఁ గలిగెను? ఇదంతయు నాముక్కంటి
మహిమగాని వేళుకాదని తోచెడి' అనెను. అప్పుడు బోయ
త 'నాథా! మీరనినట్లే యిదంతయు నా శంకరుని కృపా
విశేషము. నేనట్లు దహింపఁబడి సుఖనిద్రఁజెంది, ప్రసాద
మును దీసికొనుటకై మీరు పిలిచినంతనే మెలఁకువ వచ్చి
ఇటుకే'జెంచితిని' అనినది.

ఆవల నా శబర దంపతులు పరమేశ్వరుని మహిమను
బరిపరివిధములఁ బొగడుచుండు ననసరమున, వారాశ్చర్య
పడునట్లు దివినుండి దేదీప్యమానమగు విమాన మొక్కటి
వచ్చెను. అంత నందుండిన రుద్రభటు లాయురువుర లేవనెత్తి
విమానమునందుఁ గూర్చుండఁబెట్టుకొనిరి. రుద్రానుచరుల
సంస్కర్షనమున వారు దివ్యదేహములఁ దాల్చి, సకలలోక
సేవ్యమైన సదాశివ లోకమును జేరిరి.

కనుక, కులవిద్యా విచారములతోఁ బనిలేకదో యెవ
రుగాని శ్రద్ధాభక్తులతో నాపరమేశ్వరునిఁ బూజించినచో
అనాయాసముగ శాశ్వతసుఖమును నొందవచ్చును. దీనింబట్టి
శ్రద్ధయనునదియొక్కటియున్నచో నెట్టివాడైన నెట్టికార్యము
నైన, సులభముగా సాధింపవచ్చునని తెల్లమయ్యెడి.

క॥ శ్రద్ధయే లోక హితంబగు,

శ్రద్ధయే నిజ జననిపగిది సౌఖ్యములొసఁగున్

శ్రద్ధాపరుల నభీష్ట స

మృదులఁగా జేయుచుండు రెల్లసుపద్యుల్॥

10. మదమమించిన మన్ననచెడును.

గీ॥ ముందు గర్వంబునడువ నెప్పుడును దాని
వెనుక నే యవమానంబు చనుచునుండు,
మున్ను, గర్వించియున్న దంభోద్భవుడు
పాగు నోడింప సమకట్టి భంగపడెడె?

మున్ను = పూర్వము. పాగుడు = అర్జునుడు. సమకట్టి = యత్నించి
భంగపడెడె = అవమానము నొందడా?

~*~ దంభోద్భవ చరిత్రము. ~*~

పూర్వము మహాబలశాలియగు 'దంభోద్భవుడు' అను
రాజశ్రేష్ఠుఁ డొకఁడుండెను. అతఁడు శత్రురాజుల నందఱు
జయించి, నిష్కంఠకముగా రాజ్యసాలనముఁ చేయుచున్న
వాడయ్యె, యుద్ధాభిలాషమాత్రమూతని విడిచినది కాదు.
అకోరికయే క్రమముగా నొకవ్యసనమై పరిణమించి, అతని
మనస్సును సదావేధింపసాగెను. దానిచేగర్వితుడైన యాతఁ
డగపడినవారి నెల్ల నాత్రముతోఁ జేరఁబిల్చి, 'నాతో
యుద్ధముఁ జేయఁజాలినశూరుఁ డెవ్వఁడేని గలడా?' అని
యడుగుచుండెడివాడు. ఇట్లహంకారమునఁ గన్నుగానక,
అందఱును బరిభవించు నాదంభోద్భవున కొక్కనాడు నారద
ముసింద్రుడు గనఁబడెను. ఆరాజు వాడుక ప్రకార మా
మునినిగూడ నడిగెను. గర్వితుల గర్వము నెల్లయునఁ బోగొ
ట్టఁజూచు నామునివరుడు దంభోద్భవునిఁ జూచి యిట్లనియె,

‘రాజేంద్రా! స్వర్గ మర్త్య పాతాళముల నెందును ఘోరోసమానుడైన శూరుడు గావబడెడు, అయిన నర నారాయణులను మునులొక పేళ నీకు దీటగుదురేమో! అని నాకొక సంశయము గలదు. వారిపుడు బదరికావనముగోర వపస్సు చేయుచున్నవారు. ఆ మునులు నీతో యుద్ధముఁ జేయ నిష్టపడి లేని నీకోర్కి కొనసాగును. నాసంశయమును దీటును.’ అని చెప్పి పోయెను.

పిమ్మట నారాజు తనకు నేటికి సమానులతో యుద్ధ ముచేయ సమయము దొరకినదికదా! అని యుద్ధాంశుచు, అప్పుడె బయలుదేరి బదరికావనమును బ్రవేశించి, తపో నిష్ఠులొనన్న యామునిశ్రేష్ఠులను గొంతులేక యుద్ధమునకుఁ బిలిచెను. అహంకారమున యుక్తాయుక్త విచారణముమాని, తమదాపునకు యుద్ధమును గోరివచ్చిన యాదంభోద్భవుని నగు డలత్యైభావముతోఁ జూచుచు, ‘రాజా! నీతో యుద్ధ ము చేయఁదగినవాడు త్వత్రియవీరులుగాని, యుద్ధమన నేమో యెఱుంగక, అడవిలో నొకచోటఁ గూరుచుండి, తపస్సు చేసికొనుచున్న మేమా పగినవారము? కనుక, వచ్చిన త్రోవనే మరలిపోము? అని చెప్పెను.

ఆ మునిశ్రేష్ఠుఁ డట్లు నుడివినను దసహ్యుడలను విడు వక, ఆరాజు వారిని మరల మరల యుద్ధమునకుఁ బిలువఁ జొచ్చెను. అంత నా నరుడు కుపితుడై దంభోద్భవుని భాణ వర్షమున ముంచెను. ఆతనిచే వేయబడిన యొక్కొక్క భాణ మును మండుచున్న యగ్నివలె శరీరమును దహింప మొదలిడ,

అబాధకోర్వజాలక యాతడు దైన్యముతో మరల నానగునే
 శరణుచొచ్చెను. తన్నాశ్రయించినవాఁ డెట్టివాఁడైనను
 గాపాడఁ గంకణముఁ గట్టుగొనిన నరుఁడు దయాభుండై
 వెంటనే బాణప్రయోగమును మానెను. గర్వముతోఁగూడఁ
 జిరకాలమునుండి మానసమును బాధించుచున్న యుద్ధాభి
 లాషయు మొదలంట నశింప, ఆరాజు వంచినతల యెత్త
 కుండఁ దనపట్టణముఁ జేరెను.

కనుక, గర్వమెట్టివారికేని యవమానమునకే కారణ
 మగుట నిశ్చయము.

క॥ తనకెంత మహిమయుండినఁ

దనకెంతటి భాగ్యమున్న దర్పంబున్నకొ

వినయము దగు; గర్వించినఁ

గను నాశము; నాశచిహ్న గర్వంబె సుఖి.

తా॥ తనకెంత సామర్థ్యమున్నను, ఎంత భాగ్యమున్నను, వానికిఁ
 దగినట్లు ఆణఁకువ యుండవలయును. అట్లుగాక తానే యంచఱకంటె
 గట్టివాడనని విఱివీగినచోఁ దప్పక నశించు. చెడిపోవుటకు గర్వమే ముఖ్య
 కారణము.

11. కానున్నది కాకమానదు.

గీ॥ విధితలంపనిదానిని వివిధ గతుల

యత్న మొసరించియును నరుడరయలేడు,

మున్ను నాగాఱ్ఱనుడు తనపూన్నిచేత

నమరలను జేయగలిగెనె యరయ నరుల?

— శ్లో॥ నాగాఱ్ఱనుడు, శ్లో॥ —

పూర్వము చిరాయువను సగరములో ‘చిరాయువు’ అనురాజు సార్థకనాముడై, సకలసంపదలతోఁ దలఁచుకొని యుండెను. అతనికి నాగాఱ్ఱనుడు అనునొక మంత్రివరుఁ డుండెను. ఆ మంత్రి విజ్ఞాననిధియుఁ బరమదయాళువును సకలపాప విమోచకముల మర్త మెఱిగినవాఁడు నై రసాయ నము సాధించి, తన్నుఁ దనరాజును దీర్ఘాయుష్షుంతులనుగాఁ జేసికొనెను. అట్లుండఁ గొంతకాలమున కామంత్రిశ్రేష్ఠుని పుత్రులతో నతనిమనసున కెక్కినవాఁడు కాలధర్మము నొందెను. దానిచే నతఁడు దుఃఖస్వరూపము ననుభవించిన వాడై, మనుష్యులకుఁ జావనునది లేకుండఁ జేయ సంకల్పించి, తపస్సు, దాసము, ఓషధులు, మొదలగువాని ప్రభావముచే నమృతమును జేయ సమకట్టెను. సర్వము సిద్ధమైనది. ఇంక నందుఁ జేర్పఁదగినది యొకమూలకమాత్రమే. దానిని జేర్చుటకుఁ దగినకాలమును నిరీక్షించుచుండెను.

ఇంతలో నీవృత్తాంతము దేవనాథుని చెవినిబడెను.

అతడు వ్యాకులమనస్కుడై, అశ్వదేవతలను రావించి వారితో నిట్లనియె. “మీరు భూలోకమునకుఁ బోయి, నాగాజును నితో నామాటలుగ నిట్లు చెప్పఁడు. ‘ఆర్యా! నీవు యుక్తాయుక్తములఁ దెలిసినమంత్రవరుడవు కదా! అట్టిసేవే బ్రహ్మసృష్టిక విరుద్ధముగ నిట్టియత్నమును జేయఁ జనునా? జరామరణములతోఁ గూడినవారినిగ మనుజులను బ్రహ్మసృష్టించి యుండ, సేవమృతమును నాధించి, వారిని సమరులనుగఁ జేయఁ జూచుచున్నాడవు. అట్లయిన దేవతలకును, మానవులకును, వ్యత్యాసమేమి యుండును? అదియఁగాక, దానిచే లోకమునకుఁ బొట్టిల్లు కష్టనష్టములఁగూర్చి యిండుకైన విచారించితివా? కనుక, దూర మాలోచించి నీప్రయత్నమును మానుము. మానవేని దేవతలు కుశితులై నిన్ను శపింతురు. ఏ పుత్రుని శోక కారణమున నీవీప్రయత్నమున కారంభించితివో, ఆ నీపుత్రుఁడు స్వర్గమున సుఖముగ నున్నవాఁడు. అని”

అశ్వదేవతలు వెంటనే భూలోకమునకువచ్చి, నాగాజునునితో దేవనాథుని మాటలనట్లే విన్నవించిరి. అంతట సతఁడు దుఃఖితుడై ‘ఇంద్రాజును గాలింపనేని యాతఁడు నన్ను శపింపక విడువఁడు. అతనిదాఁకఁబోనేల? ఈ యశ్వదేవతలే నన్నుశపింపఁ గూడదా? నాపుత్రుఁడు పూర్వపుణ్యమునజేసి స్వర్గమున సుఖముగ నున్నాడట, ఇంక వానికై చింతింపనేల?’ అని యాలోచించి, వారితో ‘నేను దేవేంద్రుని యాజ్ఞను తలఁదాల్చితిని. ఇంతటితో సమృతప్రయత్నము

మును మానుదును' అనిచెప్పి, వారియిష్టప్రకారము సిగ్గు
ప్రాయమైయున్న గూయమృతమును నేలఁ బొత్తిపెట్టెను.
అశ్వదేవత లాతని బహూకరించి, స్వర్గమునకుఁబోయి దేవ
రాజున కావృత్తాంతమును జెప్ప నాతఁడు సంతసించెను.

అవలఁ గొంతకాలమునకుఁ జిరాయువు తనపుత్తుఁ
డగు జీవహరుని యశావరాజ్య పట్టాభిషిక్తుని గావించె. అభి
షిక్తుఁడైన యాశావరాజపుత్తుఁడు సంబరముతో వచ్చి తల్లికి
నమస్కరించెను. ఆమె 'తనయా ! ఏలసంతోషపడియెడవు?
ఈ యశావరాజ్యము రాజ్యప్రాప్తికొక మెట్టనికదా గైకొని
సంతసించుట. అట్టి రాజ్యప్రాప్తియే తనపుడు దీనితోఁ
బ్రయోజనమేమి? ఇప్పటికి నీయట్టియువరాజు లేందఱో
గతించిరి. ఒక్కఁడైనను రాజ్యమొందినవాఁడు గనఁబడఁడు.
నాగొడ్డునుడిచ్చిన రసాయన ప్రభావమున నీతిండ్రి యిప్ప
టికి నెనమన్నూలు వత్సరములు బ్రతికియున్నవాఁడు. ఇంక
నెందఱ యువరాజులను జేయునో యెవరికిఁ దెలియును? నీకు
రాజ్యము వలయునన్న నేఁజెప్పిన యుపాయమును జేయుము.
నాగొడ్డునుఁడు ప్రతిదినమును భోజనసమయమందు దాన
మిచ్చువాఁడై 'ఎవరికేమికావలయును?' అని ఘోషించును.
ఆ సమయమును గనిపెట్టియుండి, నీవతనితో 'నీతినిమ్ము' అని
యడుగుము. సత్యసంఘుఁడగు నతఁడు తప్పక తనతెలను
నట్టికి మిచ్చును. మంత్రి మృత్యుఁడైనచో నీతిండ్రి చావనైనఁ
జచ్చును. లేదా ! అడవికైనఁ బోవును. తరువాత నీవు
రాజ్యము నేలవచ్చును. అని యుపదేశించెను.

తల్లిచేసిన దుర్బోధముతలకెక్కగా, అజీవహరుడు తన పేరును సార్థకముగావింపఁ దలచినవాడుపోతే నట్లుచేయ నిశ్చయించుకొని, మఱునాడే భోజనసమయమునకు నాగాజు నుని యింటికిఁ బోయి కాచుకొనియుండి, 'ఎవరికేమి కావలయు?' అని యాతఁ డనినతోడనే 'నీతల నిమ్మ' అని యడిగెను. మంత్రిశ్రేష్ఠుఁ డాశ్చర్యపడి 'కుమారా! మాంసాస్థి మయమైన నాతలతో నీకయ్యెడు ప్రయోజనమేమి? అట్లయినను నీకు ముఖ్యముగ వలయునేని, ఇదే గోసి తీసికొనిపోము' అని మెడను బాచెను. రసాయన పానముచే దృఢమైన యానాగాజునుని మెడ నారాజపుత్రుఁడు నఱుకుటకు మొదలిడ నెన్నియో కత్తులు వితిగిపోయెను. ఇట్లుండ రాజు ఈ వృత్తాంతమును విని, వేగముగ నచ్చటికివచ్చి యాయ కార్యమునుండి జీవహరుని మరల్చి యట్నించెను; కాని మంత్రి రాజునునట్లు చేయనీయక, 'రాజా! నాకుఁ బూర్వజన్మస్మృతి కలదు. నే నిదివఱకు కొక్కొక్క జన్మమునందును దొంబదియైదు మాఱులు నాతలను ఖండించి యిచ్చియున్నాఁడను. ఇది నూఱవ శిరోదాసము. నన్ను యాచించినవాడు వ్యర్థముగఁ బోఁగూడదు. నీదర్శనమునకుఁగా నింతదనుక నాలస్యము చేసితిని.' అని చెప్పి యాతనిఁ గౌగిలించుకొని, పిమ్మట నొక చూర్ణమును దెచ్చి రాజపుత్రుని కత్తికిఁబూసి నఱుకుమనియె. అతఁడట్లు చేయ క్షణములోఁ దలతేగి క్రిందబడియెను.

మంత్రి మరణమునుజూచి, రాజు ప్రాణత్యాగముచేయ సంసిద్ధుడయ్యె. అపుడు 'రాజా! నాహసింపకుము. నీచెలి

కాఁడు దుఃఖింపఁ దగినవాఁడు కాఁడు. ఆతఁడింతటితో జన్మ రాహిత్యము నొందెను.' అని యశరీరవాణి వినఁబడెను. ఆ మాటవిని రాజు మరణసన్నాహమును మానినను, రాజ్య పాలనము సేయకొల్లక వనమునకుఁ బోయి యచటఁ జిరకాలము నిశ్చతోఁ దపముచేసి మోక్షము నొందెను. తండ్రి వనమునకుఁబోయినతోడనే తన యిష్టప్రకారము జీవహారుఁడు రాజ్యమును బొందెను; కాని కొన్నిదినములకే నాగాజునుని పుత్తులు పగఁబూని యతనిం జంపిరి. పుత్త్ర శోకమున నతని తల్లియు వెంటనేగుండెపగిలి చచ్చెను. తరువాత మంత్రులు మఱియొక రాణిపుత్తుని రాజునుగఁ జేసిరి.

చూచితిరా! నాగాజునుని తీవ్రప్రయత్న మేవిధముగఁ బరిణమించినచో! ఎట్టివాఁడుగాని విధి విధానమును దప్పింప నేరఁడు. ఎవరెన్ని యత్నములు గావించినను, కానున్నది కాకమానదు.

అ॥ కాఁగల పనులెల్లఁ గాకెల్లు పోవును ?

కానిపనులు భువిని గానె కాపు,

మహిమ వేతెయుండ మనతోడ నున్నదా ?

విశ్వదాభిరామ వినుర వేమ.

తా॥ పైవలమునకు మాతొచ్చటను లేదు. పైవము సంకల్పించి నదియే కొనసాగును గాని, ఇతర మెన్నడును గానేరదు. కాబట్టి కార్య ఫలము మనవశము గాదని తెలియునది.

దైవబలమే బలము.

ఆ॥ బుద్ధిహీనుఁ డయ్యుఁ బూజ్యుఁడగునవచ్చు
దైవబలము మిగులఁదనరెనేని,
మూఢ విప్రుఁ డొకఁడు పూజ్యుడై నెగడఁజా?
దైవ బలముచేతి ధరణి మున్ను.

తనరెనేని=ఒప్పెనేని - నెగడఁజా=వర్జిల్లఁడా? ధరణి=ధూమికము.

—ఐ హరిశర్మ చరిత్రము. ఐ—

పూర్వము 'హరిశర్మ' అనునొక బ్రాహ్మణుండెను. అతఁడు దరిద్రుఁడును, విద్యాగంధము లేనవాఁడును, బహు కుటుంబియు నై యుండెను. అతఁడు సకలసంబంధముగ బయలుదేరి భిక్షుమెత్తుకొనుచు నొక పట్టణమునకుఁ జేరి, అచట ధనవంతుఁడు 'సూలదత్తుఁడు' అను గృహస్థుని నాశ్రయించి జీవించుచుండెను. ఇట్లుండ నా గృహస్థుని కొమారితికు వివాహముహూర్తము నిశ్చయించిరి. పెండ్లిలో నైదు దినములు యథేష్టముగ భక్ష్యభోజ్యముల నాప్యాయనముగా మెక్కవచ్చునుగదా! యని యా బ్రాహ్మణుఁ డది మొక లువ్వి భూషించుండెను. ఇంతిలో ముహూర్తదినము వచ్చినది. పెండ్లివాడు మహానైభనముతోఁ గరలివచ్చిరి. మనహరిశర్మ తొలిబువ్వమునకుఁ జేసిన పిండివంటలను దలఁచితిలఁచి, నిమిషమొకయుగముగ గడపుచు. సమయమును నిరీక్షించుచుండెను. కాని; అనాఁడీ బ్రాహ్మణుని దలఁచినవారొక్కరును

లేదు. పిలువని పేరంటమునకుఁ బోవుట యతనికెంతమాత్ర మిష్టములేదు. పాపమతఁడు మిగుల ఖిన్నుఁడై నిరాశచేసి కొని యేకాంతమున భార్యతో నిట్లనియె.

‘దారిద్ర్యము, పై పెట్టు చదువులేకపోవుట, అను కారణములచే నేఁడు నాకీ యమర్యాద జరిగినది. అయిన నేమాయె? ఏదోవిధముగా గట్టివాఁడననిపించుకొని, ఈఘోర దత్తునివలననే శారవము నొందెనఁగాక. నీవు సమయమెఱిగి యతనితో ‘నాభర్త మహాజ్ఞాని’ యనిచూపుము నచ్చుఁ బలుకుము.’ అని చెప్పి ఆ హరిశర్మ కొంతసేపు తనకర్తవ్య మునుగూర్చి యాలోచించి, అందఱునునిద్రించినపిమ్మట గాది నము అల్లుఁడెక్కివచ్చిన గుఱ్ఱమును దోలుకొనిపోయి యొక చోట చాచెను. శెల్లవాఁడనే పెండ్లికొడుకువారు గుఱ్ఱ మగపడలేదని తహతహపడిసాగిరి. వెదకవలసిన చోటులన్నియు వెతికి వేసారి, అమంగళమునకుఁగా విచారింపఁ గడగిరి.

ఘోరదత్తుఁ డెట్లయిన గుఱ్ఱపుగొంగను సాధించి, తన మర్యాదను నిలుపుకొనవలయునని, సర్వవిధములఁ గాటుపడు చుండెను. ఆ సమయమున హరిశర్మభార్య ‘అయ్యా! నా భర్త జోన్యము చెప్పటలోఁ జాలప్రసిద్ధికొందినవాఁడు. ఆయనను నడిగి తెలిసికొనరాదా?’ అనెను. అతఁడు వెంటనే హరిశర్మను బిలిపించి, గుఱ్ఱముపోబడి చెప్పవలసినదని యడిగెను. అప్పుడు హరిశర్మ ‘నిన్నటి భోజనమువేళ నేను జ్ఞాపికి రాకపోయినను, గుఱ్ఱమగపడక పోగానైన స్త్రీకి వచ్చినం

దులకుఁ జాలసంతోషము.' అని యెత్తిపొడిచి, వారు 'నూ పొరపాటును తీమింపుఁడు.' అని ప్రార్థించుచుండ, నేల నడ్డ దిడ్డముగఁ గొన్నిగీతలుగీచి, మిన్నవంకఁ బాటఁజూచుచు వ్రేలులతెక్కపెట్టి, 'ఈగ్రామమునకు నక్షీణపున్నెపునఁ బొలి మేరదగ్గఱ దొంగలు గుఱ్ఱమును గట్టివేసియున్నారు. ఆలస్య ముచేయక పోయి తెచ్చుకొనుఁడు.' అని చెప్పెను. వెంటనే వారచటికిఁబోయి, కట్టియున్న గుఱ్ఱమును దోలుకొని వచ్చిరి. అందఱును హరిశర్మజ్ఞానమునుగూర్చి వేనోళ్లఁ బొగడిరి. అది మొదలెల్లరచేతి గౌరవింపఁబడుచు నతఁడు సుఖముగా జీవనముచేయుచుండెను.

తరువాతఁ గొన్నిదినములకు రాజగృహము నందలి ధనము నెవరో దొంగలించిరి. ఎంతయత్నించినను రక్షక భటులకు దొంగలను బట్టుకొనుట సాధ్యము గాకపోయెను. అంత రాజు జ్యోతిశ్శాస్త్రమునఁ బ్రసిద్ధి కెక్కియున్న హరిశర్మ ను బిలిపించి శకునమడిగెను. హరిశర్మయు నాముప్పుఁ దప్పించుకొనఁ దలంచి, 'రేపువచ్చి చెప్పెద' నని విన్నవించెను. 'అట్లయిన నీవు రేపటివఱ కిచటనే యుండవలయు' ననిచెప్పి, ఆరాజుతని నొకగదియందుఁ బ్రవేశపెట్టించె.

రాచ నగరులో నుండు 'జిహ్వ' అను నొకదాసియు, దానియన్నయు, ఆధనమును దొంగిలించియుండిరి. కనుక, జిహ్వ, హరిశర్మ విజ్ఞానమునుగూర్చి యిదివఱలోనే వినియున్నది గాన భయపడి, అందఱును నిద్రించినపిదప హరిశర్మయుండు గది దగ్గఱకుఁబోయి, ఆతనిమాటలను వినుటకుఁ బొంచి

యుండెను. ఆసమయముననే హరిశర్మతనకు రానున్న కష్టములందలంచి చింతించుచు, లేనిజ్ఞానమును జెప్పకొన్న తననాఁకునట్లే శించి, “ఓసీ! పాసి జిహ్వ! తిండి కాశించి, ఎంతపనిచేసితివే! రానిదాని కాశపడి లేనిది చెప్పకొని నీకునీవే యరిచెచ్చుకొంటివి కదే! నీహొసరించిన చుష్కార్యమునకుఁ దగినఫలము గేపే యనుభవించువులే.” అని నిందించుకొనుచుండెను.

ఆసమయమున వాకిటనున్న జిహ్వ యామాటవిని అతఁడు తిన్నగుర్తించినాఁడని నిశ్చయించి, మెల్లగ నతని కడకుఁబోయి పాదములపైఁబడి, ‘స్వామి! దీనురాలను నన్ను రక్షింపుము. మీరుగనిపెట్టిన దొంగను జిహ్వను నేనే. ఆ ధనము ఈయింటికి వెనుకపార్శ్వముననుండు తోటలోఁ బాతి పెట్టియున్నదానను. నాచేతనున్న యీ స్వల్పబంగారము నిదే మీరే గ్రహింపుడు’ అని వేడికొనెను. అంతట హరిశర్మ లోలోన సంతసించుచు బెట్టువదలక ‘ఓసీ! నన్ను సామాన్యఁడని తలచితివా? నే నీయూరనుండునది నీకుఁ దెలియదా? భూత భవిష్యత్తులఁ జెప్పఁగలవాఁడనని వినలేదా? ఇంకనైన బుద్ధిగలిగియుండుము. పాపమని యీపర్యాయము నిన్ను వదలి పెట్టఁదలఁచుకొన్నాను. నీచేతనున్న బంగారము నిక్కడనే యుంచి, తిరిగిచూడకుండ మఱిపొమ్ము.’ అని పలికెను. ఆ దాసియు నట్లుచేసి వెడలిపోయెను.

అంత హరిశర్మ దైవబలమున్న నెట్టికష్టమునైన ననాయాసముగ దాటవచ్చునని తలఁచుచు నారాత్రిగడపి, మఱు నాఁడు తెల్లవాఱఁగనే తనవిజ్ఞానమును నటించుచు, ఆరాజును

ఉద్యానమునకు వెంటబెట్టుకొనిపోయి యొకచోటఁ జూపి 'ఇచటఁ ద్రవ్వించు. మీధనము దొరకును. కాని కొంత ధనముమాత్రము దొంగలు దీసికొనిపోయియున్నారు.' అని చెప్పెను. రాజచటఁ ద్రవ్వించి హరిశర్మ చెప్పినవిధమున నుండుటనుజూచి, పరమానందమొంది, అతనికిఁ గొన్నిగ్రామముల నీయఁగలఁచెను.

అంతలో మంత్రి 'ప్రభూ! శాస్త్రపరిచయ మేమాత్రము నీ బ్రాహ్మణునకు లేనట్లు తోచుచున్నది. అట్లుండ నీతిఁ జిట్లు చెప్పటచూడ వింతగనున్నది. ఒకవేళ నితని కాదొంగలతో సంబంధము గలదేమో! అనియు సంశయమయ్యెడి. కనుక వారముదినములనఱి కీతని నిచటనేయుండ నియమించి, మఱొక పరీక్షచేసి బహుమానమిచ్చుట మంచిది. ఆవల దేవరవారిచిత్తము,' అని రహస్యముగఁ బలికెను.

రాజుచుల కంగీకరించి, మఱువాడఁ యొకమిడుతను గుప్పటిలోఁ బెట్టుకొని, హరిశర్మను బిలిపించి, 'ఆర్యా! ఈ చేతిలో నేమున్న గో చెప్పితిరేని మీకు గొప్పబహుమానము చేసెదను' అనెను. ఆ మాట వినినతోడనే హరిశర్మకు శరీరము చల్లఁబడియెను. పాపమతఁడు లోలోన నాశించుచు, తాను జన్మతనములోఁ జమవుకొనక పోయినందులకుఁ దగిన ఫలమిప్పుడే యనుభవింపఁ బోవుచున్నానని తలపోయుచు, శాల్యమున నిల్లుపట్టకుండఁ దిరుగుచుండ, తనతండ్రి కోపముతోఁ బిలుచు 'మిడుతంభోట్లు' అను పేరు స్మృతికిరా, పరవశుండై గట్టిగా 'చిక్కెరామిడుతంభోట్లు' అనెను. ఆ మాట

వినిపిస్తోడినే రాజబ్బురపడి చేతులున్న మిడుతను వదలి,
హరిశ్చంద్రుని గొన్ని గ్రామముల బహుమతిగ నిచ్చుటయేగాక,
పెక్కువ స్తువాసములనుగూడ నొసంగి గౌరవించెను. దాని
చే హరిశ్చంద్ర గొప్ప శ్రీమంతుడయెను.

కనుక, పై వానుకూలముండినచో నెట్టికష్టములనైనను
సులభముగ దాటి, శుభములకొందవచ్చును.

తే|| సారమతిఁ బరికింపంగఁ జారుషంబు
కంటె పైవంబు ముఖ్యంబు, కార్యసిద్ధి
కెచట నేనియుఁ జారుషమెసకమెసక
నేని నది పైవదత్తింబ; యింతెనిజము||

సారమతి అనుచి తలంపుతో, పరికింపంగ అలోచింపగా,
ఎసకమెసక నేని - మీశు నేని పైవదత్తిము అనుచుచేత నీయబడినది.

తా|| సక్కుగా విచారించినచో బురుషప్రయత్నమునకంటె స్త్రీ
మే బలవత్తియైనది. కార్యసిద్ధి పొరుషముచే పై నట్లు గనబడినను, అది
యుష్టముచేత నే యయినదని తలంపజను.

—

13. అపకారి కుపకరించుటయే

యాధి క్యమం.

గీ॥ పూని యపకారమొసరించు వానికేని
భక్త నుపకారమే చేయువాఁడు ఘనుఁడు,
మున్ను పాపురమొక్కటి బోయవాని
కొనరిమేల్చేసి నగ్గతి నొందె గాఁడ?

—అథామృగయుఁడు కపోతములు.అథా—

పూర్వ మొకబోయ పక్షులనుజంపి, వానిలోఁ గొన్నింటినిదిని, తక్కినవాని నమ్ముకొనుచు, అదియే బ్రతుకుఁ దెనువుగఁ జేసికొని యుండెను. ఒకనాఁ డతఁడు వల, ఉరులు, మొదలగు సాధనములఁ గూర్చుకొని, యొకయడవిలోఁ దిగుగుచుండగా, గొప్ప తుపానొకటివచ్చి, ఆ యరణ్యమంతయు జలమయము గావించెను. ఆ శబరుఁ డా గాలి వానకు జడిసి యొకచోట వలఁబన్ని, దాపున మిట్టపైనుండు నొక మట్టి చ్చెట్టక్రిందికిఁ జేరి, అచట నొకతాతిపై గడగడ వణకుచు బరుండెను.

ఆచెట్టతోట్టలోఁ గాపురముచేయు నొక పాపురము, తనభార్య మేతకుఁ బోయి రాక యాలసించినందుకు దుఃఖించుచు నిల్లనియె. 'ఎచటి కేగినదోకదా నా ప్రేయసి! నన్నువిడిచి యొకనిమిషమైన నుండునా? అది లేకపోయిన నాజీవితము నిష్ప్రయోజనమే యగుగదా! ప్రేమగలభార్య

గుణములే పతి కై హికాముష్మిక సుఖము లొనఁగూర్చునని పెద్దల నెదరు. ఇంతిదనుక మసలుటకుఁ గారణమేమై యుండ నోపు? ఈసాడుగాలివాసవలన నెచటనైనఁ బడిపోయినదేమో! ఇట్లు పాడుపడినట్లున్నది. ఇప్పుడేమి చేయుచును? ఎందుఁ బోదును? అని యంగలాచ్చుచున్న తనమగని పలుకులను జెంచువలగాఁ జిక్కుకొనియున్న యాడుపావురము విని, మనస్సు సంతోష సముక్రమున నోలలాడ, “పతిప్రేమ నిట్లు పడిసిన సహిష్ణుకదా పుణ్యవతి. మగనిమాటల నిట్లు మనసార వినఁగలిగితిని. నా జన్మము సార్థక మయ్యె. ఇంక నాకు మృత్యు భయముగూడలేదు. అని తలఁచి, భర్తకుఁ దనయునికిని విన్న వించి, ‘దైవకృతియుఁ దప్పింప నెవరితరము? చింతింప వలదు? ’అని పలిక, మఱియు నిట్లనియె.

‘నాథా! అపకారి మొనరించువానికైన నుపకారము చేయుట యుత్తమధర్మమని యాహ్వాని వచించెదరు. కనుకఁ జలిచే వణఁగఁచు మిక్కిలి గాసిజెందియున్న యీబోయకు నీ యోషినకొలఁదిఁ బరిచర్యచేసి యితనిని గాపాడుమా!’ అని చెప్పెను. అంత నా మగపావురము శోకమును విడిచి, ఆ బుబ్బకుని జేరి సవినయముగాఁ దన జాణిచెప్పి, మనుష్యవచనముల నతనితో నిట్లనియె. ‘ఓయన్నా! నీవు మిగుల శ్రమకొంది మామింటి కతిథివై వచ్చినాడవు. తడవుసేయక నీకాశీధ్యము చేయవలయు. నీకోరిక నెఱింగింపుచూ.’ అపు డా పక్షివైరి మిగుల నానందమొంది, ‘చలిచే నంగములన్నియు వశముఁ దప్పినవి. ఈ యాపదను దొలగించి

రక్షింపుచూ!’ అనెను. అంత నావాపురము చేరువనున్న పుల్లలను ముక్కునఁ గొని వచ్చి కుప్పబోసి, వెంటనే సమీపముననున్న పల్లెకుఁబోయి యొకకొఱవికట్టెను దెచ్చి యా పుల్లల ప్రోవులో నుంచి మంటజేసి, ప్రీతితో నాబోయను జూచి ‘పూజ్యుడా’ ఈ నిష్పన నీశరీరమును గాచుకొనుటకై ‘లెమ్ము’ అనెను. అపుడా బోయ గువ్వచ్చానయము సంతసించునట్లు, తనశరీరము నా నిష్పనందు మెల్లమెల్లగాఁ గాచుకొనెను.

పిమ్మటఁ గొంతసేపటి కాతనికిఁ జలిబాధ తగ్గి యాఁకటి బాధ హెచ్చెను. ఆ సమాచారమును వెంటనే వాపురమున కెఱిగించె. అది యేమిచేయుటకును గోచక, మనసులోఁ జింతనొందుచు, వానితో ‘అయ్యా! పక్షులకు దాచియుంచిన యాహారమని యొకటి యుండునా? అఁకటికిదొరకినదెల్లఁ దిని, కాలము గడుపుచుండుము. అయిన నీవిపుడు మిక్కిలి డస్సి యున్నవాడవు. వేయేల?సికిపుడాహార మావశ్యకమైయున్నది. నాశరీరమునే నీకాహారముగ నొనఁగెద. దయతో గ్రహింపు మా!’ అనుచు సచటనున్న యగ్నికిఁ బ్రదక్షిణ మొనర్చి, సంశయింపక యందుఁ దనదేహము నుంచెను. ఆ విచిత్రముఁ గని బోయ నిశ్చేష్టుడై కొంతసేపుండి పిదప నిస్సతలఁచె.

‘లోకములో నిట్టి యద్భుత మెంతైనఁ గలదా? ఈ పులుగు వెనుదీయక, ఇతరులకుఁగాఁ దనశరీరము నిచ్చెను. నా నడవడికనుగూర్చి యాలోచింప మిగుల సీచమైనదికదా! ఇట్టి యుపకారమునకేని తగియున్నదా? ఇంతటనైన నాదుష్పర

వర్తనమును మానెదఁగాక. ఈ పక్షియే నాకు గురువై సహృదమును గలిగించె. బౌరా! ఈ విహంగ మాలుబిడ్డల విడనాడి యాయగ్నిగోనిట్లు ప్రవేశించెను. ఇట్టిసాహసమే కదా వైరాగ్యసంపదకు మూలము. నేనును మహాప్రస్థాన మొనరించి, పుణ్యమును సంపాదించెదఁగాక!’ అతిఁడ్చి నిశ్చయించుకొని దీక్షఁబూని, వలఁగోఁజిక్కుకొనియున్న పక్షులవిడిచిపుచ్చి, వల ఉచులు మొదలైన యుపకరణములఁ గూడ దూరముగఁ బొంతువైచి, అచటినుండి వెడలిపోయెను.

వలనుండి విడువఁబడిన కపోత తనభర్త నిష్పల్గఁ బడుటకు మిగుల దుఃఖించి, కన్నీగుకాల్వలుగట్ట గల్గదస్వరమున నతినిగుణములగూర్చి పలువిధములఁ బ్రస్తుతించుచు; ఆయగ్నియందె తానును జొచ్చి, దేవతలు గొల్చుచుండ మహానైభవముతో దివ్యవిమానముపైఁ బోవు తనభర్తను జేరెను.

కనుక, కష్టదశలోనుండితినయిల్లు వెదకికొనుచువచ్చిన పగవానినైన నాదరముతోఁ జేరఁదీసి, కాపాడుట యత్తిమధర్తము. అట్లొనరించినవారికి రెండులోకముల సర్వసౌఖ్యములు చేకూరును.

క॥ ఉపకారికి నుపకారము,

విపరీతముగాదు సేయ, వివరింపఁగా

సపకారికి నుపకారము,

సెపమెన్నక చేయవారు నేర్పఁసుమతీ.

మహాప్రస్థానము : గొప్పప్రయాణము పథతిమరణము. సెపము=తప్పు.

14. కృతఘ్నుని మాంసముఁ గుక్కలును దినరోయు.

గీ॥ బాగు చేసినవానికి నోగుచేత

యరయ మిక్కిలి పాతక మంద్రు బుధులు,

ఉపకరించిన కొంగకు నపకరించి

పాటుఁడొక్కఁడు నింద్యుడై భంగపడఁడె?

ఒగు=కీడు, చేత=చేయుట, బుధులు=విద్వాంసులు, పాటుఁడు=
బ్రాహ్మణుఁడు, భంగపడఁడె=ఆవమానపడఁడా?

—అంతా నాడిజంఘా పాఖ్యానము. అంతా—

పూర్వ మొక బ్రాహ్మణుఁడు కులాచారముల విడిచి
బోయడాని నొక తెంబెండ్లాడి, చెంచులతోఁగూడ వేటకుఁ
బోవుచు, వారితోఁ గలిసి మద్యమాంసములఁగూడఁ దిను
చుండెడివాఁడు. ఆ పాపాత్ముఁడు యధేష్టముగ సుఖముల
ననుభవింప నుద్దేశించి ద్రవ్యమును సంపాదించుకొని. కొండ
లు కోమల్లు వ్యాపారమునకై దేశాంతరమునకుఁ బోవు
చుండ, వారితోడఁ బ్రయాణమయ్యెను. వారందఱేకమై
యొకయడవిలోఁ బోవునపుడు, అడవియేనుఁగొక్కటి యా
గుంపులోని కుటీకి, వారిని గాలఁజమర మొదలిడెను. అపు
డెక్కడివారక్కడఁ బరుగిడిరి. ఆ బ్రాహ్మణాధముఁడెట్లో
తప్పించుకొని, ఉత్తరదిక్కుముఖమై పరుగెత్తుచు, గుబురుగ
నుండు నొక్కమట్టిచెట్టును జూచి, దానినీడఁ గొంతసేపు

విశ్రమించి బడలికఁదీర్చికొన బుద్ధిపుట్ట నట్లు కావించెను.

ఇంతలో బ్రహ్మదేవుని యనుగ్రహమునకుఁ బాత్రమైనదియు, 'నాడీజంఘుఁడు, రాజధర్ముఁడు' అను పేళ్లంబరఁగు నొక్కకొంగ, ఆమఱ్ఱిచెట్టుపై వాసము చేయునదికాన నచ్చోటికే తెంచి, బడలియున్న యావిప్రునిజూచి, 'నీవెవరవు? ఎందుండి వచ్చితివి? ఎందులకరిగెదవు? ఇపుడు నా కతిథివైతివి. నీచరిత్రము సాంతముగఁ జెప్పుము.' అని ప్రియముతో నడిగెను. ఆ పాఱుఁడు, "నేను మధ్యదేశీయుఁడను. గౌతముఁడను బ్రాహ్మణుఁడు. ఒక మహానీయుని పుత్తుఁడ. పురాకృత కర్మనశమునఁ గులాచారముల విడిచి, బోయదానిఁ బెండ్లియాడి, బోయలనుగలిసి తిరుగుచు, ధనార్జనమునకై బేహారులతోఁగూడఁ బోవుచుండ వనగజము తఱుముకొనిరా నిట్లు పరుగిడితిని' అని చెప్పెను.

అంత రాజధర్ముఁ డాతని సత్కరించి, 'నీకుమేలగుఁగాక. నీదారిద్ర్యమును బోఁగొట్టెదను' అని చెప్పి, మధురఫలములఁ దెచ్చి తృప్తియగునట్లాతనికొసఁగెను. పిదప రాత్రియగుటయు, ఆ కొంగ చిగుళ్లు పూలు మొదలగువానిచే మెత్తనిశయ్య నమర్చి, అందాతని శయనింపఁ గొరెను. ఆపాఱుఁడందుశయనించి సుఖనిద్రనొందెను. ఒకము మఱునాఁడు వేకువనే మేల్కొని యాబ్రాహ్మణుని సమీపించి యిట్లనియె.

'మనుజుని దారిద్ర్యమును బోఁగొట్ట మిత్రుఁడు, వెండి, బంగారము, బుద్ధి, అను నాల్గురు ముఖ్యసాధనములని పెద్దలనెదరు. వానిఁగో మిత్రుఁడెక్కుడు. కాశ్యప పుత్తుఁడనైన

నేను నీకాప్తమిత్రుడనయ్యి, నీపేదటికమును బోగొట్టజాలకుండునా? నామిత్రుడు 'విరూపాక్షుడు' అను పేరుగల రాక్షసరాజు ఇచటికి మూడూడమడదూరములో నుండు మధువ్రజ పురమున వాసముచేయుచున్నవాడు. నీవాతనికడకుఁ బోయి, నేను బంపితినిని చెప్పుము. అతఁడు ప్రీతుడై, నీకు వలసినధనము నొసఁగి పంపును.' అనిచెప్పి యాపట్టణము నకు మార్గముచూపెను.

ఆ బ్రాహ్మణుడప్పుడే పయనమై మధువ్రజపురంబున కరిగి, రాక్షసరాజును దర్శించి 'రాజధన్యుడు పంపఁగా వచ్చితిని' అనిచెప్పి తనకోరికను దెలిపెను. ఆ రాజు ఈ విప్రుని చందమరసి, 'ఈతఁడధమ గుణుడుగఁ గనఁబడుచున్నవాడు. అడిగి తెలిసికొనఁద' నని తలచి 'ఓయీ! నీకులవృత్తముల తెఱఁగెఱింగింపుము' అనెను. అతఁడును సంకోచింపక తన సమాచారము నంతయు, పూసగుచ్చివట్లు తెలిపెను. అప్పుడారాక్షసరాజు సంశయ నివృత్తుడై, 'ఈతఁడెట్టి వాడైన నేమి? నాడీజంఘుని స్నేహితుడంట. ఆ మహనీయుని సాంగత్య ప్రభావమునఁ బరిశుద్ధుడు గాకుండునా? కనుక నితనికిఁ దృప్తియగునట్లు ద్రవ్యమొసఁగెదఁగాక' అని నిశ్చయించెను.

ఆతఁడట్లు నిశ్చయించి మఱునాడు కార్తిక పౌర్ణమాసి యైనందున వేనవేలు బ్రాహ్మణులు తనయింటఁ బసిడిపల్లెరముల భోజనములుచేయును, బహుళదక్షిణల గ్రహింపను దటస్థించిన, ఆమహాజనులతో నాబ్రాహ్మణునిగూడఁ గలిపి యత్యంతాదరమున భోజనముఁబెట్టించి, ఆతఁడు భుజించిన

బంగరు పల్లెరముతోఁగూడ నతఁడు మోయలేనంత ధన మొసఁగి పంపెను.

ఆపాటుఁ డాద్రవ్యమును గొని సంతసించి, మెడ వీపు మూపులు నొవ్వి, దాని నెట్లో మోచికొనియాబకమున్నతా వునకుఁ దిరిగి వచ్చెను. ఆ కొంగయు నట్లేగుదెంచిన యీత నిఁగని, తనతెక్కలచే మెల్లఁగవీచి, అతిని మార్గశ్రమమును బోఁగొట్టి. ఆహారమొసఁగి, రాత్రియగుడు సుఖనిద్ర నొందె ను. అదుప్రాప్త్యానఁడఁ రాజధన్యునిచేనట్లునత్కిరింపఁబడియు శయించి యిట్లు చింతించెను. 'రేపటిప్రయాణమున కాహారము గావలసియున్నదికదా! ఏమిచేయవచ్చును? ఈ కొంగ శరీరము మిక్కిలి కొవ్వియున్నది. దీనియందు మాంసము మెండుగఁ గలదు. ఇది మైమఱచి నిద్రించుచున్నట్లున్నది. కనుక నిపుడే దీనిని జావమోది, చెండుకొని పోయెదఁ గాక.' ఇట్లు కృతనిశ్చయుడై యీపాపాత్ముఁడు దుడ్డుకఱ నొకదానింజేఁబూని, ప్రయత్నముతో దానిమెడయుఁ దల యుఁ బెక్కుమాటులు మోది, చచ్చినదని నిశ్చయించి, ఈకల నూడ్చి నంజు డంతయుఁబొదివి మూటగట్టుకొని, తెల్లవాఱక మునుపే పయనమైపోయెను.

మఱునాఁడు దైత్యరాజు వాడుకప్రకారము వేకువనే లేచి ప్రాతఃకాల కృత్యములఁ దీర్చుకొన యత్నింప మనసు కలఁకఁబాటెను. దానికిఁ గారణ మూహింపలేక తహతహ పడుచుండ జాముప్రాదైక్యెను. అపుడతఁడు రాజధన్యుని దలచి 'ప్రతిదిన మింతికుముందే యిచ్చటికి వచ్చునామిత్రుఁ

డీదినమింకను రాకపోవుటకు హేతువేమే యుండును? ఆలోచింప నిన్నటి బ్రాహ్మణుడు దుర్మార్గుండని యెంచితినిగదా! ఆతఁడేమి కీడుతలఁచెనో! ఆరాజధర్మియు కపట మేఱుంగనివాడగుటచే నందఱను నమ్మును' అని శంకించి కొందఱ భటులను నాడీజంఘుని సమాచారమును దెలిసికొని వచ్చుట కై పంపెను.

వారును శీఘ్రగమనమున నామఱ్ఱికడకుఁబోయి, బకముఁజొక్కఁగని, వెంటనే తమరాజున కాసమాచారముఁజెప్పి పుచ్చి, ఆ బ్రాహ్మణుడు పోయినత్రోవఁబట్టి కొందఱుపోయి, కొలఁది దూరములోనే యతనిఁబట్టుకొని పెడతెక్కలు విఱచికట్టి తమరాజునొద్దకుఁదెచ్చిరి. దైత్యరాజుతనిఁ జూచి నంతనే 'ఈపాపాత్ముని నాయొద్దకేలఁ దీసికొని వచ్చితిరి? అక్కడనే మీరితనిఁ జంపి తిని రాఁగూడదా? అనెను. సేవకు లామాటకు 'ప్రభూ! ఈ దురాత్ముని మేనికండల నమలుటకు మేమంతటి నీచులమా? మాకును ఘోరపాప మంటదా?' అనిరి. అంత నారాజు మీనీతనిఁ దినుఁడు. తినకుండుఁడు. ఇంక నొకనిమిషమైన జాగుసేయక యితనిని దూరముగఁ దీసికొనిపొండు' అని గద్దించి పలికెను. అప్పుడు భటులారానీచుని ఊరివెలుపలికిఁగొంపోయి కండెతుండములుగావించి కుక్కలకు వైచిరి. ఆశ్వాసము లాఁకటిభాధచే నకనక లాడుచున్నను నాదురాత్ముని మాంసమును దినుటకుఁగోసి, మగిడి పోయెను. కృతఘ్నుని మాంసమును గుక్కలుగూడఁ దిన నొల్లవనుట యిట్టిదియ కాఁబోలు?

పిమ్మట నారాక్షసరాజు పురపురపొక్కుచు స్నేహితులతోఁగూడ నాబకము శవమున్నచోటికేగి, దాని కగ్ని దరికొల్పి వచ్చెను. కొంతసేపటికి దేవేంద్రుఁ డాతని సన్నిధికిరాగా దైత్యరాజుతని గౌరవించి, కన్నీరు మున్నీరై పాఱఁ బలవించుచు, తనసఖుని బ్రతికింపుమని వేడుకొనెను. ఇంద్రుఁ డాతనిదైత్యమును జూచి, 'ఓయీ! దుఃఖింపవలదు. నీమిత్రుఁడు సజీవుఁడై నీసన్నిధి కిప్పుడే రాఁగలఁడు. ఆ వృత్తాంతమును జెప్పెద వినుము. నీవట్లు అగ్నిసంస్కార మొనరించి వచ్చినంతనే దావున నొకగోవు తనదూడకుఁ బాలిచ్చుచుండ, గాలితాకున నాదూఁడనోటినుండి యొక నురుఁగుతుప్పర యాచిత్తిపైఁ బడెను. వెంటనే నాడీజంఘుఁడు సజీవుఁడయ్యె. ధర్మపరుల కెపుడును హానిగలుగఁబోదు. ఒకవేళ కారణాంతరమున నేదైన నొకకీడు సంభవించెనేని, అదినుఖి పర్యవసానమే యగుట నిశ్చయము' అని చెప్పెను.

ఇంతలో రాజధర్ముఁడు చనుదెంచి, దైత్యరాజును సంతోషపెట్టెను. పిమ్మట నాతఁడు తనవలన నాబ్రాహ్మణునకుఁ బాటిల్లినయాపదను విని జాలినొంది, 'ఆవిప్రునిబ్రతికింపుమా!' అని దేవరాజును బ్రార్థించె. ఇంద్రుఁ డాతని వేడికోలు నంగీకరించి, విప్రుని సజీవునిఁ గావించెను. ఆవల నారాక్షసరాజొసఁగిన ధనమునంతయు నాడీజంఘునిమాటపై మరల నాతనికే చేర్చిరి. ఆ పాఱుఁడును దానిని మూటఁగట్టుకొని మరలి మరలి చూచుచు శీఘ్రముగ దారిఁబట్టెను.

రాజధన్యుడును రాక్షసరాజుకొద్ద సెలవు దీసికొని నిజ నివాసమునకుఁ బోయెను.

కనుక, చేసినమేలు మఱచి యుపకారి కపకారముఁ జేయఁబూనుటకంటె ఘోర పాపము వేఱొందులేదు. అట్టివాఁడధోగతి పాలగుట నిజము.

గీ॥ అవనిలోనఁ గృతఘ్నుత యరసిచూడఁ,
 పాతకంబులలో ఘోర పాతకంబు,
 గాఢఁచేసిన వానికి నోగుచేయు
 వారి నెప్పుడు దేవుండె పాడుచేయు.

అవనిలోనఁ=భూమిలో, కృతఘ్నుత=చేసినమేలు మఱచుట, అరసిచూడఁ==విచారింపఁగా, నోగు=కీడు.

పాతకములు 5. బంగారు దొంగిలించుట, కల్లుద్రాగుట, బ్రాహ్మణునిజంపుట, గురువునకు ద్రోహముచేయుట, ఈ గుణములుగలవారితో స్నేహముచేయుట, అనునవి.

తా॥ విచారింపఁ జేసినమేలు మరచుట యనునది పాతకములలో గొప్ప పాతకము. ఉపకారము చేసినవారికి అపకారముచేయువారిని దేవుడే పాడుచేయును.

15. మిలిమీటి మెక్కరాదు.



గీ॥ ఒడలెఱుంగక మిలిమీటి యోగిరంబుఁ
 దినినయూతఁడు తప్పక తెవులుఁ జెందు,
 అన్ని దేవుఁడు శ్వేతకి యజ్ఞమందు
 నాడ్య మమితంబుగాఁ గ్రోలి యందె రుజను.

ఒగిరము=ఆహారము, తెవులు=రోగము, ఆజ్యము=నెయ్యి, క్రోలి=త్రాగి, రుజను=రోగమును, ఒడలెఱుంగక=ఒప్పు తెలియక.

అన్ని దేవుని యజ్ఞేస్త్రరోగము. శ్లో॥

పూర్వము 'శ్వేతకి' యనురాజుండెను. అతఁడుమిగుల
 బలపరాక్రమములు గలిగి, శాస్త్రమందుఁ జెప్పబడిన విధ
 మునఁ బెక్కుయూగములఁ జేసెను. దాతృత్వమున నతనితో
 సమానులెవ్వఁడును లేడు. అతనికెప్పుడును యూగకార్యము
 లొనరించుటయందును దానధర్మములఁ జేయుటయందును
 డప్ప, మనసు ముగ్ధకపనియందుఁ బ్రవేశించునది కాదు.
 అతనిజీవిత కాలమంతయు యజ్ఞములఁ జేయుటయందె గడచు
 చుండెను. ఇట్లుండఁ గొంతకాలమునకు ఋషిజులు పొగచే
 గన్నులు కలఁక గాఁటి, ఆరాజును విడిచిపోయిరి.

ఆవలఁ గొన్నిదినముల కాశ్వేతకి నూలువత్సరములు
 చేయఁగూడిన యొక సత్రయాగమును సలుపసమకట్టి, మరల
 నాఋత్విజులఁ బ్రార్థించెను. వారతని వేడికిఁబోలును నిరాక
 రించిరి. అంత నారాజు హిమాచలమునకుఁబోయి, శివునిఁ

గూర్చి ఘోరతపము చేసెను. ఆతని యుగ్రతపస్సునకు మెచ్చి, ఈశ్వరుడు ప్రత్యక్షమై “పురుషసింహమా! నీతపస్సునకు సంతసించితిని. నీకు శుభమగుఁగాక. కోరినవరమడుగుము. ఇచ్చెదను” అనెను. అపుడు శ్వేతకిరాజు శంకరునకు సాష్టాంగదండప్రణామము లాచరించి, “దేవదేవా! నీవు సర్వలోకరక్షకుఁడవు. నీకసాధ్యమైన దేదియులేదు. నీకు నాయెడ వాత్సల్యము గలదేని నివే నాయాగమును జేయింప విజయము చేయవలయు,” అని వేడికొనెను.

భగవానుఁడగు పరమేశ్వరుఁ డాతనివేడుకొలు సంగీకరించియు, “యజ్ఞముచేయించుటనునది బ్రాహ్మణుల పనియై యున్నది. కనుక నేనె నీయాగమును జేయింప నెల్లువత్తును? అయినను భూలోకమున నాయంశమునఁ బుట్టిన దూర్వాసుఁడను బ్రాహ్మణోత్తముఁడు, నాపంపున నీయజ్ఞమును జేయించును. నీవు పోయి సంభారముల సిద్ధపఱచుకొనుము.” అని చెప్పి యంతర్ధానమొందెను. అనంతర మీశ్వరాజ్ఞచే దుర్వాసుఁడు ఆ శ్వేతకి సత్రయాగమును శాస్త్రోక్తప్రకారముగఁ జేయించెను. యాగము ముగిసినపిదప నారాజు బ్రాహ్మణాశీర్వాదములఁగొని నగరమును బ్రవేశించెను. పిమ్మట దుర్వాసుఁడును దక్కినమునులును, రాజునొద్ద సెలవుఁదీసికొని తమతమ నివాసముల కరిగిరి.

ఆ యాగకాలమందు నగ్నిహోత్రుఁ డాసతో నేతి ధారల నెడతెగక త్రాగుటచే నతనికెన్నఁడులేని తృప్తిగలిగినది. పిదప నాతని కెచటను హవిస్సుఁ గైకొన మనసు

పుట్టడయ్యె. క్రమముగ నరుచియు హెచ్చుసాగెను. దానిచే నతఁడు నానాట తఱిగిపోఁ జొచ్చెను. అజ్జీరలోగమువలనఁ దనకుఁ బాటిల్లిన మరవస్థను బోఁగొట్టుకొనఁ దలఁచి యెంత యో ప్రయత్నించెను. కానిప్రయోజనము లేకపోయెను. అంత నాతఁడు బ్రహ్మదేవునికడకుఁ బోయి, “మహాత్మా! శ్వేతకిరాణ నాకెన్నఁడులేని తృప్తిని గలుగఁజేసెను. దాని వలన నరుచిహెచ్చి, తేజమును దగ్గిపోసాగినది. దీనికిఁ దగిన ప్రతిక్రియ నుడివి నన్నుఁగాపాడుమా!” అని ప్రార్థించెను. అపుడు విధాత యగ్నినిజూచి, చిటునవ్వుతో “హవ్యవా హనా! ఒడలెఱుఁగక యాజ్ఞాహుతులఁ గైకొనుటచేఁ గలిగిన యీవాగ్ధినిగూర్చి చింతింపవలదు. శీఘ్రకాలములోనే నీవెప్పటియట్ల కాఁగలవు. తగినవేళ వచ్చినపుడు నీయరుచిని బోఁగొట్టఁ గల యుపాయమును జెప్పెదను. ఇపుడు పెక్కు జీవరాసుల కునికిపట్టగు ఖాండవవనమును దహింపఁ గలిగితివేని యత్నింపుము” అని చెప్పెను.

చతుర్ముఖుని మాటలవిని ధైర్యముఁ దెచ్చికొని యగ్నిదేవుఁడు వేగముగ ఖాండవవనమును జేరి, శక్తికొలఁది యత్నించి దానిని బ్రజ్వలింపఁజేసెను. వెంటనే యింద్రునానతిచే మేఘములు వర్షించి యామంటను జల్లార్చినవి. ఇట్లేడు మాఱులు యత్నించియు నాతఁడు విఫలమనోరథుఁడయ్యె. పిమ్మట నగ్నిదేవుఁడు వ్యాకులమనస్కుడై యాసమాచారమును బ్రహ్మకెఱిగించెను. బ్రహ్మదేవుఁడు నాతని నూఱడించి, “వత్సా! నీవిపుడెంత యత్నించినను ఖాండవవనమును

దహింపజాలవు. కనుకఁ గొంతకాల మోర్పు వహించి యుండుము. తరువాత నరనారాయణులు లోకరిక్షణార్థము కృష్ణార్జునులను పేరుతో భూలోకమున నావిర్భవించెదరు. వారిసాహాయ్యమున దాని నవలీలగాఁ గాల్పఁగలవు. వేరేదే? అప్పుడు దేవతలతోఁగూడి దేవనాథుఁడు వారించినను నీ కోరిక సఫలమగును. పొమ్ము. అని నుడివెను. అగ్నియు సమయమును నిరీక్షించుచుండెను.

ఇట్లుండ నొకనాఁడు కృష్ణార్జునులు ఖాండవవన సమీపమున విహరించుచుండిరి. అగ్ని హోత్రుఁ డాసమయమున బ్రహ్మచే బ్రేరేపింపఁబడి, బ్రాహ్మణహుపముతో వారి కడకుఁ బోయి, “మహాత్ములారా! నే నగ్నిని. నాకుఁ దగిన యాహార మొసఁగుఁడు. ముఖ్యముగ నాకే ఖాండవవనము దహింపవలయునని యెంతయో కాలమునుండి కోరిక గలదు. దీనిని దహింప నెన్నితూగులు ప్రయత్నించినను సఫలమగుట లేదు. మహాత్ముల రగు మీర లనుగ్రహించితిరేని నాకోరిక కొనసాగును” అని పలికెను. అప్పుడర్జునుఁ డగ్నితో “ఆర్యా! ఈమహాకార్యమును సాధింప నాకు దివ్యములైన యస్త్రములును, నాశాహుబలమునకుఁ దగిన ధనువును, మతియు నక్షయములైన యమ్ముల పొదులును, వీనినన్నిటిని మోయఁ గలిగిన రథమును గావలసియున్నవి కదా!” అనెను.

అంత నగ్ని దేవుఁడు జలాధిపతియగు వరుణునిఁ బ్రార్థించి ఆతనికిడనుండు గాండివ మను పేరుగల ధనువును, అక్షయ తూణీరములను, కపిలాంఘనమగు రథమును దెచ్చి యర్జు

నుని కొనగెను. అతడు వానినన్నిటిని గైకొని, శ్రీకృష్ణుని సాహాయ్యమున నా వనమునకు సధికారియగు నింద్రుని ననాయాసముగ నోడించి, ఎట్టకేలకా వనమును హవ్యవాహనుడు తన యిష్టప్రకారము నహించుచున్న చోటికి, అతని కొరికను నెఱవేర్చెను. దానితో నగ్నిహోత్రుని యజ్ఞవ్యాధియు శమించెను.

కనుక, ఎవరికిఁగాని యాహార వ్యత్యాసమువలననే యన్నిరోగములును గలుగుచుండును. మితాహార మందఱకు నాయుస్సును బెంపొందించి, ఆరోగ్య మొనఁగూర్చును.

బుద్ధిజులు=యజ్ఞముచేయించువారు, హవ్యవాహనుడు. అగ్నిహోత్రుడు, తూణీరము=అమ్మలపొది, చతుర్ముఖుడు=బ్రహ్మ.

గీ॥ అన్న మధికమైన నదియుఁదాఁజంపు, నా
యన్నమంటకున్న నాత్మకొచ్చుఁ
జంపఁ బెంప బువ్వ చాలదా పెయ్యెల?
విశ్వదాభిరామ వినుర వేమ॥



16. అన్నదానఫల మనంతము.

గీ॥ అన్నదానఫలం బింతయంతయనుచు
శంకరున కేని వచియింప సాధ్యమగునె?
శబరుడొక్కఁడు చేరెడు చాటుపప్పు
పాటునకొసంగి రాజులు ప్రభవమొందె.

వచింపక = చెప్పటకు, శబరుడు = బోయవాడు, పాటునకు =
బ్రాహ్మణునకు. ప్రభవమొందె = పుట్టెను.

శబరు బోయవాడు రాజుగఁ బుట్టుట. శిఖర

పూర్వము పరిశుద్ధమనస్కుడగు నొక బ్రాహ్మణుఁ
డుండెను. అతఁడు ధర్మపరుఁడు. నిరతాన్నప్రదాత. అతని
భార్యయు నుత్తమురాలు. మగని యిష్టానుసారముగ వచ్చిన
యతిధుల కాదరముతో నన్నదానము చేయుచుండెను. ఆ
కారణముచే లక్ష్మీదేవి యా బ్రాహ్మణునియింటఁ గాపురముం
డినది. ఇట్లుండ నొకనాడ బ్రాహ్మణి భర్తతో “నాథా!
మీరు నిత్యము నన్నప్రదానము చేయుచుందురు కదా!
దానిచే గలుగు ఫల మెట్టిదియో దయతో వివరింపుడు” అని
యడిగెను. ఆ మాట కావిప్పుడు అన్నదానఫల మింతయని
మున్నెన్నుడును నేను విన్నదిలేదు. బ్రాహ్మణోత్తముల రాసి
మ్ము. వారి నడిగి తెలిసికొందము” అనెను.

ఆవల నాబ్రాహ్మణుడు తనగృహమునకు వచ్చిన విప్రు

లకు సరసాన్నములఁ గుడువఁజెట్టి, వారుత్పత్తి నొంది సుఖము గనొకచోటఁ గూరుచుండినపిదప, భార్యతోఁగూడ వారికి సాష్టాంగపడి “మహాత్ములారా! అన్నదాన ఫలమెట్టిదియో దయచేసి వివరింపుఁడు!” అని సవినయముగా నడిగెను. వారును దానిఫలమింతయని చెప్ప వలనుపడక మిన్నకుండిరి. అపుడు అందొక ముసలిబ్రాహ్మణుఁడు “అయ్యా! అన్నదానఫల మింతయని చెప్పుటకెవరికి సాధ్యము? కాశికీఁబోయి శ్రీవిశ్వనాథ స్వామి భార్యయగు అన్నపూర్ణాదేవిని నడుగుము. ఆదేవియే యీవిషయమును జెప్ప సమర్థురాలు” అని చెప్పెను.

తరువాత నాభూసురుఁడు, దివ్యక్షేత్ర సందర్శనము సంశయనివారణము నగునని తలచి కాశికీఁబోవ నిశ్చయించి భార్యతోఁ దన ప్రయాణమునుగూర్చి చెప్పి యిట్లనియె. “ప్రేయసీ! ఆఁగొని వచ్చినవారికెట్టితఱిసైనఁ బ్రీతితో నన్నముఁ బెట్టుచుండుము. ఇంటికి వచ్చిన యతిథి యుస్సరిని చనినచోఁ గలుగు పాతక మెట్లును బోగొట్టుకొన శక్యము గానిది. మఱియు, ఎవరికిఁగాని యొకప్పుడేని అరకడుపు నకుఁ బెట్టకుము. అల్పాహార మిడుటవలన నాయువు క్షీణించునని పెద్ద లనెదరు. ఇట్లాబ్రాహ్మణుఁ డుపదేశించి పయనమై దీర్ఘప్రయాణములచేఁ గొంతకాలమునకు వారణాసికిఁ బోయి, గంగానదియందు స్నానముచేసి, ప్రతిదినమును విశ్వనాథస్వామిని దర్శించి పెక్కురీతుల నుతించుచు, శ్రీ విశాలాక్షీదేవిని భక్తితోఁ గొల్చుచుండెను.

ఇట్లుండ నొక్కనాఁడాదేవి యాతనియెడఁ గనికరించి

ప్రత్యక్షమై, “ఓ బ్రాహ్మణోత్తమా! నీభక్తికి మెచ్చితిని. ఏమి పనిచేయిచ్చటి కేతెంచితివి?” అని యడిగెను. ఆ విప్రుడు దేవికి నమస్కరించి, “తల్లీ! నేనొక ధర్మమును నీవలన నెఱుంగఁగోరి వచ్చితిని. ఈ నగరమునఁ బ్రతిదినము నొక్కఁడైన పస్తుండనీయక, అందఱకును నీవాహారముఁబెట్టుదువట. దానిఫలమేమో చెప్పమా!” అని విన్నవించెను.

అంతనా విశాలాక్షీ దేవి యాతనితో నిట్లనినది. “అన్నదానఫలము నీశ్వరుఁ డొక్కఁడుదక్క నితరు లెఱుంగనేరరు. ముఖ్యముగ నీవావిషయమును దెలిసికొనఁగోరుదువేని, నేనొక్క యుపాయము చెప్పెదను. దానిచే నీసంశయ నివృత్తియగును. హిమాచలస్రాంతమున ‘సేమవతము’ అనునొక పట్టణముగలదు. దానిఁబరిపాలించు ‘అంగీరుఁడు’ మిగులధర్మ పరుఁడు. అతని భార్యయు గుణవంతురాలు. ఆగంపతుల కింకను సంతానముగలుగ లేదు. నీవు వారికడకుఁ బోయి, ‘మీకు సింహబలుఁడగు నొకపుత్రుఁడుద్భవించును. పుట్టిన వెంటనే తల్లి మొదలగువారు లేకుండ, నన్నాశిశువును జూచుటకు నమ్మితింపుఁడు’ అని కోరి, పిమ్మట ఆశిశువు జనించినతోడనే పురికింటి కేగి, ‘అన్నదానఫలమెట్టిది?’ అని యడుగుము. ఆశిశువువలన నీసంశయము తీఱును” అని వాక్కుచ్చె.

అంత నాపాఱుఁడు గౌరీదేవికి నమస్కరించి యనుష్ఠించి, ప్రయాణమై సేమవతనగరమునకుఁ బోవుచు, త్రోవఁ దప్పి యొకయడవినడుమఁ దిరుగసాగెను. అచట వాసము

చేయుచున్న యొకబోయవాఁ డా గ్రాహ్యునిఁ జూచి
 “అయ్యా! నీవెక్కడికిఁ బోయెదవు? సూర్యాస్తమయము
 గావచ్చినది. చాలదూరము పోయినఁగాని యీ యడవి
 దాఁట వీలులేదు. చీకటి పడినపిమ్మట నెందు సంచరింప నెవ
 రికిని శక్యముగాదు. ఇక్కడి క్రూరజంతువు లెట్టివారైన న
 హింసింపక మానవు. కనుక, నీవీపూట ఇచ్చటనే యుండి,
 ‘శేవుదయమునఁ బొమ్ము’” అని ప్రార్థించెను. ఆవిప్రుఁ డదాని
 కంగీకరించి యారాత్రి యచటనేయుండనిశ్చయించుకొనెను.

ఆవల నాకిరాతుఁడు ప్రియముతో చేరెడు చాట
 పప్పును గొంచెము తేనెయు నిచ్చిన, ఆ భూసురుఁడు వానిని
 భగవన్ని వేదనముచేసి యారగించెను. పిదప నాబోయమఁచె
 పై మెత్తనియాకులు కొన్నిపటచి, ఆ విప్రుని దానిమీఁది
 కెక్కించి పస్వళింపుమని చెప్పి, అతనికి నిద్రాభంగము గలు
 గకుండఁ దాను విల్లినమ్ములఁ బూని, అచ్చటి క్రూరజంతువు
 లను రాసీయక యదబ్బుచుండెను. ఇట్లుండ నరహోరయమ
 య్యెను. ‘ఇంక భయములేదు’ అని యెంచి యా చెంచు
 యించుక కనుమూసెను. ఇంతిఁగో దటాలున నొక పెద్దపులి
 వచ్చి యాతనిఁ జంపిపోయినది.

ఆ గ్రాహ్యుఁ డాచప్పుడు విని లేచి, కిరాతుఁడు
 మరణించియుండుటఁగని, మఁచెదిగినచ్చి మిక్కిలి దుఃఖించి,
 చేయునదిలేక, ఆ శవమున కగ్నిసంస్కారముగావించి, వెంట
 నే బయలుదేరెను. అతఁ డట్లు వెడలి కొంతకాలమునకు
 హేమవతపురమునుజేరి, పార్వతీదేవి చెప్పినప్రకార మా

రాజుతో నేకాంతమున మాటలాడి, అతని యంగీకారమును బడసి, ఆ యూరిలోనుండు నొక శివాలయములో జపము చేసికొనుచుఁ గాలము గడపుచుండెను. ఇట్లుండ నొకనాఁడ రాజునకు కొడుకు పుట్టెననువార్త విసవచ్చినది. అపుడె యీ పుడమిసురుఁడు వెడలి పురిటిల్లుచేరి, అందఱ నావలకుఁ బొందని చెప్పి, ఆశిశువును జేరి “అన్నదానఫలమెట్టిదియో వివరింపుమా!” అని యడిగెను.

ఆ బిడ్డఁడు కలకలనవ్వుచు నిట్లనియె. “స్వామీ! ఆ కలిగొన్నవారి కన్నమిడినచోఁ గలుగుఫల మిట్టిదని నేనుజెప్ప నేర్తునే? అన్నదానఫల మనంతమని తమకుఁ దెలియనిదా? అయిన నొకవిశేషమును జెప్పెదను. వినుఁడు. ఆ నాటి సాయంకాలమున మీరు నేనుండుచోటునకు వచ్చినపుడు కొంచెము తేనెయు, చేరెడు చాఱపప్పును, మీకుఁ బ్రియముతోఁ జెట్టితినిఁగాదా! దానిమహిమచే నింపుని రాజ్యమున కీడగు నీ సామ్రాజ్యమునకుఁ బ్రభువునై పుట్టితిని. దేవా! అల్పదానమువలన నాకిట్టి యైశ్వర్య మబ్బినపుడు, నిరతాన్నప్రదాతవైన నీకెట్టిఫలము చేకూరునో నుడువుట కాపరమశివునకుఁ దక్క నన్యులకు సాధ్యమా!” అని పలికి యూరకుండెను.

తరువాత నాబ్రాహ్మణుఁడు అచటినుండివెడలి, అంగీరునికడ సెలవుఁగైకొని మరలఁ గాళికాబోయి, పార్వతీదేవిని సందర్శించి మ్రొక్కి, “తల్లీ! నీవానతిచ్చినట్లుపోయి ఆశిశువు వలన ‘అన్నదానఫల మనంత’మని తెలిసికొంటిని” అని విన్నవించెను. అపుడు భవానీదేవి సాక్షాత్కరించి, “విప్ర

వర్యా! నీకోరిక సిద్ధించె. గృహస్థులకుఁ జాలకాలము ప్రవాసము కూడదు. అతిథులు గృహస్థుని వాకిటికివచ్చి, సత్కారముల నొందక పోయిరేని, ఆ గృహస్థుని ధర్మములన్నియు నిష్ప్రయోజనము లగును. మఱియు, ఆ యతిథులొనరించిన పాపములన్నియు నా గృహస్థుని, అతఁ డొనరించిన పుణ్యము లాయతిథులను జేరును. కనుక నాలస్యముచేయక నీవింటికిఁ బొమ్ము” అని యానతిచ్చెను.

అంత నాశ్రాస్తాఁడు డెడతెగని ప్రయాణములచేఁ గొలఁది కాలమునకే తనయూరిఁజేరి, యానద్యృతాంతమును దనభార్యకుఁ జెప్పెను. ఆయమయు మనస్సున నెంతయు నానంద మొందెను. ఆదంపతులు విడువక తమస్త్రతమును నలుపుచు ధనధాన్యసమృద్ధియు, పుత్రపౌత్రాభివృద్ధియుఁ గలిగి సుఖముగ జీవించుచుండిరి.

కనుక, కులరూపాదుల విచారణమునకుఁ బూనక, ఆకలిగొని యింటికివచ్చిన వారికిఁ దమశక్తి కొలఁది నాహార మొసఁగుట సర్వోత్తమ ధర్మము. దీనితో సమానమైన దానము మఱొందులేదు.

ఆ॥ ఇంచుకంత బోన మీశ్వరాఝణమన్న
పుణ్యలోకములకుఁ బోవు నరుఁడు,
అన్నదానముకన్న నధికదానము లేను
విశ్వదాభిరామ విసర వేమ॥

ఇంచుకంత=కొంచెము. బోనము=అన్నము. నరుఁడు=మనుష్యుఁడు.

17. పెట్టనివారికి బుట్టనిదేసాక్షి.

గీ॥ ఇందుఁజేసినపుణ్యంబె యందుఁగుడుచు
 లేనిచో నట నేమియు లేదు తలఁప
 ఇందుఁ బెట్టనికతమున నందులేక,
 మేనికండలశ్వేతుఁడు మెక్కెఁగాదె?

తా॥ ఈలోకమునఁ దనయోపినకొలఁది నితరులకు మేలుచేసినవాఁడె పరలోకమున సుఖింపఁ గల్గును. శ్వేతుఁడునురాజు తనజీవితములో నొకప్పుడేని యితరులకు సహాయము చేయనికారణముచేఁ బరలోకమునఁ దినుట కాహారము దొరకక తనకీమాంసము తిని జీవింపవలసినవాఁడాయె.

— శ్వేతరానోపాఖ్యానము. —

పూర్వము విదర్భాపురమునేలు సుదేవుఁడను రాజశ్వేతుఁడు మిగులఁ బ్రసిద్ధిఁగాంచియుండె. అతని కిద్దఱు భార్యలుండిరి. ఇద్దఱకు నిద్దఱు కుమారులు పుట్టిరి. అందు, పెద్దవాఁడు 'శ్వేతుఁడు' అనుపేరుగలవాఁడు. రెండవయారతఁడు 'సురధుఁడు' అను నతఁడు. సుదేవునియనంతరము శ్వేతునకు మంత్రులు రాజ్యాభిషేకము చేసిరి. అతఁడు ధర్మచూర్ణమునఁ బెక్కువేల సంవత్సరములు రాజ్యపాలన మొనరించెను. ఆరాజోకప్పు డొకసిద్ధునివలనఁ దనమరణకాలమును దెలిసికొని యున్నవాఁడగుటచే, తనకు నవసానము సమీపించుటేఁగి, ముందుగనే తనతమ్మునకు రాజ్యాభిషేక మొనరించి, మనుష్యసంచారములేని యొకవనమునకుఁబోయి, ఒక కొలనిగట్టునఁ దపస్సు చేసికొన నారంభించెను.

ఇట్లా తండు మూడు వేల సంవత్సరములు ఘోరముగఁ దపముచేసి, పిమ్మట సత్యలోకమును జేరెను. అక్కడను నా తని నాఁకలిదప్పలు విడిచినవికావు. అందులకారాజు మిగుల నాశ్చర్యపడి బ్రహ్మయొద్దకుఁజని యిట్లనియె. “దేవా! ఇది బ్రహ్మలోకమనియు, ఇచట నాఁకలిదప్పలుండవనియు, విని యున్నాఁడను. అట్లుండ నే నిట్లు త్సుత్పిసాసాయత్తుండ నగు టకుఁ గారణమేమో చెప్పఁచూ? మఱియు, నాకిచట నాహార మేమి? దయతో నీవిషయముల విశదీకరింపవలయు.”

బ్రహ్మదేవుఁ డాతనిమాటలవిని యిట్లనియె. “ఓ శ్వేతా! నీవు భూలోకమునఁ దపస్సులతోనె కాలముగడపుచు అతిథుల కొక్కవాఁడైన నన్నమిడినవాఁడవు కావుకదా! బుద్ధి మంతుఁడా! విత్తనమునాటకుండఁ జెట్టు ఎట్లుమొలచునని తలఁచితివి? కనుక నే నీకిచటను ఆఁకలిదప్పలుండఁగినవికావు. నీవిటుపైని మంచిమంచియాహారములచే బాగుగఁ బోషింపఁ బడియున్న నీ శరీరమాంసమునే తినుచుఁ దృప్తికొందుచుండుము. పుణ్యవశమున నెప్పుడైన నీ పూర్వశరీరమున్నచోటు నకు నగస్త్యమునీంస్రుఁడు వచ్చుట తటస్థించెనేని, నాటితో నీకాకష్టము నివారణమగును. ఆ మునీంస్రుఁడు దేవతలను గూడఁ దరింపఁజేయఁగల సామర్థ్యము గలవాఁడు. నీక్షుత్తు నణఁచుట యామహాత్మున కొక గొప్పకార్యముగాదు.”

అంత నారాజు బ్రహ్మదేవు నావతిప్రకార మగస్త్యుని రాకకై యెదురుచూచుచు, ప్రతిదినమును సరోవరతీరమున నుండు తనశవమునుజేరి, దానియందలి మాంసమునుదినుచు,

కాలమును గడపుచుండినవాడు. ఇట్లెన్నియో వత్సరములు గడచినవి; కాని యాతనికిఁ దృష్టికాని, ఆ శవశరీరమునకు క్షయముగాని కలిగినదికాదు. ఇట్లుండ నొకనాఁడు శ్వేతరాజు శవమాంసమును దినుచుండు సమయమున, మహాత్ముడగు నగస్త్యమునీండుఁ డచటికివచ్చెను. ఆ మునివగుడు శ్వేతుని కృత్యమునుజూచి యబ్బురపడి “ఓదివ్యపురుషా! నీవెవరవు? ఇట్టి తుచ్ఛమైన యాహారమును దినుట కేమికారణము?” అని యడిగెను. ఆ రాజామునిని అగస్త్యునిఁగ నెఱిగి విన యముతోఁ దనవృత్తాంతమునంతయుఁ జెప్పి, తనయొద్దనున్న యొక యాభరణమునుజూపి యిట్లనియె. “మునీంద్రా! ఈ భూషణము కోరినకోరికల నిచ్చుసామర్థ్యముగలది. దీనిం గైకొని నీవు నన్నెట్లులైన ఈకష్టమునుండి తప్పింపుమా ! ” అతఁడట్లు వేఁడుకొన దయాళుడగు నగస్త్యుఁ డా యాభరణ మును గైకొనెను. తోడనే యారాజున కంతవఱకుండు శరీరము నశించెను. పిమ్మట నతఁడు సంతోషముతోడ స్వర్గమునకుఁ బోయెను.

కనుక నెవరుగాని తనకున్నకబళముతోనె కొంతభాగ మితరులకుఁ బంచిపెట్టి, భుజించుట శ్రేయస్కరము. తాను దినినది తనకు లేనట్లును, ఇతరుల కిచ్చినదిమాత్రమే తనకున్నట్లును భావింపనగు.

ఆ॥ తాము బలిమిఁ బెట్టఁ, దమకుఁదామే కల్లు,
అడుగ నిడినఁ, దాము నడుగఁ గలుగు,
ఎట్లు నీనివాని కెట్లును లేదయా, (విశ్వ)

18. యాగమునకన్న దానముమేలు.

గీ॥ డంబమును వీడి శుద్ధ మనంబుతోడ,
నిచ్చుదానము మేలగు నిష్ఠికంటె,
ధర్మపుత్తుని యశ్వమేధంబుకన్న
ఏప్రయోజనగిన సత్తువు పెద్ద యయ్యె.

— శుక్రప్రస్థ చరిత్రము. శ్లో॥ —

పూర్వము దీనజనులపాలి చింతామణియగు ధర్మరాజు
మహావై భవముతో నశ్వమేధయాగ మొనరించుచుండెను.
వేనవేలు గ్రాహ్మణ్యోత్తము లేతెంచి, ప్రతిదినము మహారాజు
భోగ్యములగు భక్ష్యభోజ్యాదుల నాప్యాయనముగా బంగరు
పల్లెరంబులలో నారగించి, వలసినన్ని ధనధాన్యములగైకొని,
సంతసముతో బోవుచుండిరి. ఒక్కనాఁ డొక ముంగిస తన
పార్శ్వమొక్కటి మేలిమిబంగరుచాయతో వెలుంగుచుండ,
తన సొరంగమునుండి వెడలి ధర్మరాజు యాగశాలను బ్రవే
శించి, గ్రాహ్మణులు భుజించి వెడలినచోట నెంగిలిపల్లెరముల
నుండి జారిన నీళ్లులలో చేపవలె నిటునటు పొస్తుచుండెను.
అచటనుండువారు దానింజూచి యాశ్చర్యపడి, అప్పుడేపోయి
యావృత్తాంతమును ధర్మరాజునకుఁ దెలిపిరి. ఆరాజశ్రేష్ఠుఁడు
వారిమాటల విని యబ్బురపడి, వెంటనే ముంగిసయున్నచోటు
నకు వచ్చి, ఆదరముతో దానిఁ జూడసాగెను. ఆ నకులము
ధర్మరాజు ముఖవైఖరిని గనిపెట్టి, అతఁడే తన్నగినడిట్లు,

అక్కడనుండువారు వింతతోఁ జూచుచుండ, మనుష్యవచనముల నిట్లు చెప్పఁదొడఁగెను.

“రాజేంద్ర! నీవీయాగమునఁ జేయు బ్రాహ్మణసంతర్పణమునకును, విస్తార దానమునకును, తగినఫలము గాన్నింపదు. ఈయజ్ఞమునకుఁగా నీవునేకరించియున్న పదార్థరాసులు, ఈ బ్రహ్మాండమునుగూడ నిండింపఁ జాలినవై యున్నయవి. కాని, నీచిత్త విత్త పారిశుధ్యమునుగూర్చి యెవరి కేమెఱుక? ఈ నీత్యాగము ఉంఛవృత్తిబ్రాహ్మణుఁ డొనరించిన సత్తుపిండి దానమునకు సాటిరాదని మాత్రము చెప్పక తప్పినదికాదు. మహారాజా! నేనెఱిగిన యావిషయమును జెప్పెదను. సావధానుడవై యాలకింపుము. ఆ సమాచారముఁ దలఁచుకొన్న నాశరీర మిప్పుడును గగుర్పాటుఁజెందెడి.

‘నిరుపేదయుఁ గుటుంబియు శాంతుఁడు నగు నొక బ్రాహ్మణుఁడు, భార్యయు కొడుకును కోడలును పొరపులేక తిన్ననుసరించి మెలఁగుచుండ, భిక్షాటనముచేసి కుటుంబ పోషణము చేసికొనుచుండెడివాఁడు. ఇట్లుండ, అనావృష్టిదోషముచే నతనికిఁ గ్రమముగా జీవయాత్ర జరుగుటయు దుర్లుటమయ్యె. అంత, నలువురు నాలుగువైపులకుఁ బోయి, గడ్డిధాన్యము నేటి తీసికొనివచ్చి, చూర్ణముచేసి దానితో నెట్లో ప్రాణధారణ మొనరించుకొనుచుండిరి.

ఒకనాఁడు వీరు వెతకితెచ్చిన ధాన్యమును పిండిచేసి నలువురు సమముగాఁ బంచుకొని భుజింపఁబోవుచుండ, ఒక యతిధి యాకటిచేఁ గడుపు వీపున కంటుకొనిపోవఁ దూలుచు

వచ్చి వాకిట నిలువబడెను. ఆ గృహస్థుడూ యతిధిని జూచి సంతనే సమీపించి, ఆదరముతోఁ దోడ్కొనివచ్చి, సపర్య లొనరించి, ఆసనముపైఁ గూర్చుండఁజేసి, ప్రీతితోఁ దనభాగ మగు సత్తుపిండి నిచ్చి “మహాత్మా! దీనిచే తమయాశలించి దీర్చుకొని నన్నుఁ గృతార్థునిఁ జేయుడు” అని ప్రార్థించెను. ఆ పాఱుడు దానిని భుజించి తృప్తి గాంచక యుండెను. దాని నెఱిగి యావిప్రుఁ డపుడేమి చేయుటకుఁ దోచక, ఈ యతిని నెట్లు తృప్తునిఁ గావించుట? అని విచారించుచుండెను. ఇంతలో నతనిభార్య పతిమనస్సు దెలిసి “స్వామీ! నాపాలి సత్తువునొసఁగెదను. దీనిచే నీ యతిధిని సంతోషపెట్టుడు” అని వేడుకొని, ఎట్టకేల కాతని నొడఁబఱచి, తనభాగము నొసఁగెను. ఆవిప్రుఁ డాసత్తుపిండి నతిధికిఁ బ్రియముతోనీయ, దానిని దినియు నాతఁడు తృప్తి నొందలేకపోయెను. భూసుగుఁ డది తెలిసి, తన పేదటికమునకై వగచుచుండ, తండ్రిమన సెఱిగి, ఆ విప్రుసుతుఁడు సంతసముతోఁ దనభాగమునుగూడ నిచ్చెను. ఆపిండిని బుచ్చుకొనియు నా వచ్చినయతిధి యాకలితీజినవాడుగాఁ దోచకపోవుటచే, ఆ బ్రాహ్మణుఁడు లోలోనఁ బరితపించుచుండెను. అంత నాతనికోడలు ప్రీతితోఁ దనభాగమును మామగారిచేతనిచ్చి ‘దీనిచే నతిధిని సంతోషపెట్టుడు’ అని చెప్పెను. ఆమె వేడికోలు సంగీకరించి, ఆ పిండినిగూడ నాపాఱుఁ డా యతిధికి సమర్పించెను. అంతటితో నాతఁడు తృప్తుఁడై పోయెను. ఆ గృహస్థుఁడు ఉపవాసకృతుడైనను సంతోషముతో నారాత్రి శేషమును గడపెను.

నే నాఁకటిబాధ కోర్వఁజాలక, ఆ యతిధి వెడలిపోయిన కొంతసేపటికి, నా నివాసమునుండి వెలువడి, సత్తువాస ననుబట్టి యాచోటునకుఁ బోయి, ఆయతిధి విడిచిపోయిన యెంగిలిదొప్పయున్న చోటఁ గూరుచుండినంతమాత్రముననే ఇదే చూడుమా! ఈ నాకుడిప్రక్క బంగరుచాయ గలదయ్యె. ఎడమప్రక్కఁగూడ నల్లొనరింప నుద్దేశించి, అదిమొదలు నిద్రాహారములుగూడ మాని యత్నించుచుంటిని; కాని కష్ట మొక్కటే మిగిలినదాయెను. ఇప్పుడు మహాత్ముడవైన నీవు గొప్ప యాగమును జేయుచుండుట విని, 'నాకోరిక నేఁకి కీడేరినదికదా!' అని సంతసించి, కొండంతయాశతో వచ్చి బ్రాహ్మణులు భుజించినచోటఁ బ్రవేశించి, ఎంగిలినీళ్ళుఁ జాల సేపు పొర్లితిని; కాని నాశరీరమం దించుకైనఁ బైడిచాయ కనఁబడదయ్యె. కనుక నే నీయాగము సత్తుపిండిదానమున కీడురాదంటిని."

ఇట్లా ముంగిస చెప్పి వెడలిపోయెను. ధర్మరాజును ముంగిసవచనములు సత్యములని తలఁచి స్వస్థచిత్తుఁ డాయెను.

కనుక, డంబము వీడి ప్రతిఫలమాశింపక మంచున నున్నతోఁ జేయు స్వల్పదానమైనను, కోటిమడుగుల ఫల మొసఁగఁజాలునని తెల్లమయ్యెడి.

గీ॥ చిత్తశుద్ధిగల్గి చేసిన పుణ్యంబు

కొంచెమయిన నదియుఁ గొడవగాదు,

విత్తనంబు మట్టివృక్షంబునకు నెంత, (విశ్వ)

ఇష్టి = యజ్ఞము, సత్తువు = పేలపిండి.

19. ఇచ్చినదానమును బుచ్చుకొనరాదు.

గీ॥ శోలుత దానమిచ్చినదానిఁ దెలియకై నఁ
గైకొనుటకంటెఁ బాపము గనఁగలేదు,
తానొరున కొసఁగినయావు తప్పిరాఁగ
నొండాకనికిచ్చి నృగరాజు తొండ యయ్యె.

—శ్లో॥ నృగమహారాజు చరిత్రము. శ్లో॥—

ఇహ్మోకువంశమునఁ బుట్టిన నృగమహారాజు యాచ
కులపాలిటి కల్పవృక్షమై, ప్రజలను గన్నబిడ్డలనువలె బాలిం
చుచుండె. ఇసుకరాశినినైన లెక్కింప నగును; కాని ఆ రా
జేంద్రుడు బ్రాహ్మణులకు దానమొసఁగిన గోవుల నిన్నియని
లెక్కింప, ఆ పితామహునకును సాధ్యము గాదనియే చెప్ప
వలసియుండును. బంగారు గిట్టలుగలిగి, మంచిదూడలతోఁ
గూడిన తొలిచూలావులను, వేదాధ్యయనపరులై కర్మనిష్ఠు
లగు వేద బ్రాహ్మణులకు నారాజు వేనవేలొసఁగెను. మఱియు,
న్యాయార్జితమైన ధనముచే నాతఁడు *సప్తసంతానముల నెల
కొల్పి, మిక్కిలి ప్రసిద్ధిగాంచెను.

ఇట్లుండ, ఆరాజు మున్నొకప్పుడు కశ్యపుఁడనెడి బ్రా
హ్మణునకు దానమొసఁగినగోవు, తప్పించుకొనివచ్చి యతిని

* సప్తసంతానములు—తటాకము, నిధి, అగ్రహారము, దేవాలయ
ము, వనము, ప్రబంధము, పుత్రుఁడు.

మందలో జేరెను. ఆరా జది తెలియక మరల నాగోవునే మఱొకవిప్రునకు దానమిచ్చెను. ఆ బ్రాహ్మణుఁ డాయావును దోలుకొనిపోవుచుండ, కశ్యపుఁడు చూచి కుపితుఁడై యాతని నడ్లగించి, “ఇది నాయావు. దొంగిలియు జంకులేక నడివీధిని దోలుకొనిపోవు ని న్నేమనవచ్చును?” అనెను. అపు డా పాఠుఁడు “ఓయీ! తొందరపడెదవేల? ఇప్పుడే నే నీయీవు ను రాజువలన దానముగొని తీసికొనివచ్చుచుండ ‘నాది’ యని దారినడ్లగించు నీ సామర్థ్యము మెచ్చుకొనవలదా!” అని నుడివెను.

పిమ్మట నిగువురకును గొప్పవివాదము జరిగెను. అంత వారు రాజుకడకుఁబోయి తమవిన్నపములఁ జెప్పకొనిరి. అపుడు కశ్యపుఁడు నిజమెఱిగి రాజునుజూచి, “రాజేంద్ర! ప్రజలను ధర్మమార్గమున నడపింపవలసిన నీవే, మొదట నీయీవును నాకు ధారపోసి, ఇది తప్పించుకొని యెల్లో మంత్రులొనికే జేరి నంతనే, మరల దీనినే యీతనికి దానమొసఁగితివి. దాతవు, హర్తవు. అయిన నిన్నే మనఁగవచ్చు?” అని కోపముతోఁ బలికెను.

అంత నారాజేంద్రుఁడు కశ్యపుఁడాడిన కఠినపుమాటల కుఁ గలఁతనొంది, “బ్రాహ్మణోత్తమా! తెలియక పొరపాటునఁ జేసిన యీ తప్పినమును మన్నింపుఁడు. ఈ యావునకుఁగా మీకు లక్షగోవుల నొసఁగెదను” అని సవినయముగా వేఁడు కొనెను. ఎన్నివిధములుగ నాతఁడడుగుకొనినను, పాపాణహృదయుఁడగు నాకశ్యపుఁడు వినక, ‘నాకుఁ దొలుత నీవొసఁగిన

గోవు నిచ్చితివా సరి; లేదా! నీరాజ్యమంతయు ధారపోసినను నాకుఁబనిలేదు?' అని పిడివాదముగ మాటలాడి యక్కడ నుండి వెడలిపోయెను. తరువాత రెండవ బ్రాహ్మణునిఁగూడ నట్లే బతిమాలెను. ఆతఁడును దనవట్టువిడువక 'నాకీగోవు దప్ప నాయెత్తు ధనము పోసినను నాకుఁ బనిలేదు.' అని నిలువక దురదుర పోయెను.

పిమ్మటఁ గొంతకాలమున కారాజేంద్రునకు మరణకాలము సమీపించె. అప్పుడు యమకింకరు లాతనిఁ గొంపోయి తమ రాజు ముందట నిలిపిరి. పితృపతి యారాజునుగాంచి, "రాజో! తమా! నీవొనరించిన దానధర్మములచేఁ గలిగినకీర్తి మూఁడులోకములయందును బ్రసిద్ధమై వెలిగెడి. అయినను, ఏరికిఁగాని విధితప్పింపఁ దరమా? కనుక ముందుగ నీవుసలిపిన దత్తాపహరణ దోషమునకుఁ దగినఫల మనుభవించి, ఆవలఁ బుణ్యానుబంధములైన సౌఖ్యములఁ బొందుము." అని చెప్పి యచటనుండి క్రిందికి నెట్టించెను. వెంటనే యారాజు నీచమైన యూసర వెల్లిపూపము నొంది యొక పాడుగాఁబోయెడెను.

ఇట్లుండ, ఒక్కనాఁడు శ్రీకృష్ణుని పుత్తులగు గదసాంబ భానులు మొదలగు యదుకుమారులు విహారార్థము వనమునకుఁబోయి, అచట నిష్ఠానుసారముగ నాటలాడి, దప్పి గొనినవారై నీగుండు చోటును వెతకుచువచ్చి, ఆ పాడు నూతిలోఁ గొండవలెఁ బడియుండిన ముసలితొండనుజూచిరి. వారల్లుచూచి యాశ్చర్యపడి, దానిని వెలికిఁదీయ నాసగలుగ, అందఱేకమై కూయిడుచు, దానికిఁ ద్రాళ్ళుగట్టి లేవఁదీయ

యత్నించిరి; కాని గూతొండ యించుకై నఁ గదలదయ్యె. అంత వారు శీఘ్ర గమనమున నింటి కేగి, ఆ సమాచారమును దమతండ్రి కెఱిగించిరి. కృష్ణుఁ డావృత్తాంతమును విని యచ్చెరువొంది, ఆ పాడుబావికడకు వచ్చి, అందున్న యూసర వెల్లిని గడ్డిపఱకనుబోలె నెడమచేత లేవనెత్తి గట్టన వైచెను.

లోకారాధ్యుడైన శ్రీ కృష్ణభగవానుని కరస్పర్శము వలన నాయూసర వెల్లి దివ్యరూపముఁదాల్చి నిలిచి, కృష్ణునకు సాష్టాంగ దండప్రణామము లాచరించెను. అపుడు కృష్ణుఁడు ‘నీవెవరవు? ఇట్టి నీచరూపమునొందఁ గారణమేమి?’ అని యడుగ నాతఁడు తనవృత్తాంతమునంతయు నందఱు వినునట్లు చెప్పి, ‘దేవాది దేవా! నీ సందర్శన సంస్పర్శనములవలనఁ బాప విముక్తుఁడ నైతిని’ అని పెక్కురీతుల నుతించి, కృష్ణుని మొదల సెలవుదీసికొని స్వర్గమునకుఁ బోయెను.

కనుక, అన్ని పాపములలో ఇచ్చినదానమాను మరలఁ గైకొనుటకంటె మహాపాతకము వేతొండు లేదు.

గీ॥ దానమని యిచ్చి మొదట, నద్దాని మరలఁ
గైకొనఁ దలంచుటయు, ఘోర కలుష మంధ్ర
చెనకి దత్తాపహరణంబుఁ జేయువాని
కెట్టిపాపము గలుగునో యెఱుఁగ వశమే?

ఘోరకలుషము=మిక్కిలి పాపము, చెనకి=పూని, దత్తాపహరణము=ఇచ్చినదానిని బుచ్చుకొనుట.

20. సత్యముతో సాటి ధర్మ ములేదు.

గీ॥ ప్రాణములు పోవుతఱినై నఁ బరగ నెవఁడు
సత్యమును గాచు; నాతఁడు సౌఖ్యమొందు,
ఆవాకటి మున్ను పులియొద్ద నాడినట్టి
పలుకు నెఱవేర్చి సుఖమును బడసెఁ గాదె?

— ❧ — గో వ్యాఘ్ర సంవాదము. ❧ —

ఒక బ్రాహ్మణుని హోమధేనువు సత్యవ్రత శీలయై, సద్గుణములతో నొప్పుచు, వలసినపుడెల్లఁ దనయజమానునికిఁ బాల్గురియుచు, ఆతనిచే మిక్కిలి గారాబముతోఁ బెంపఁబడుచుండెను. ఆ యావాక నాఁ డొకవనములో మేయుచుండ, ఒక పెద్దపులి పొంచియుండి తటాలున దానిమీఁది కుఱికిను. అపుడాగోవు “ఓహో! నిలు నిలు. దయతో నామాట యొక్కటివిని, పిదప నీయిష్టముచొప్పున నలుపుము.” అనెను.

అపుడాబెబ్బులి యాశ్చర్యపడి “నిన్నుఁదిని యాఁకలిఁ దీర్చుకొనఁ బ్రయత్నించిన నన్నేల వారిఁచితివి? నీవుచెప్పఁదలఁచిన మాటయేమి?” అని యడిగెను. అంత నా గోవు, “అయ్యా! నాకొక ముద్దులపట్టి పుట్టి యేడనిమిదినాళ్లుమా త్రమే యైనది. ఆ బిడ్డఁ డింకను పూరిగూడ మేయనేరఁడు. నేను పోయి వానికిఁ గడుపారఁ బాలించి, మరల శీఘ్రముగ నిటకువచ్చెదను. పోయిరమ్మని చెప్పి పుణ్యము గట్టుకొనుమా!” అనెను.

అంత నా శార్దూలము నవ్వుచు “గోవా! నన్ను మోసపుచ్చి పోవఁ జూచెదు. నీవు కొడుకున్నచోటునకుఁ బోయి మరల వత్తువనుమాట యెన్నటికైన న నిజమగునా? ఏ జంతువునకైనఁ బ్రాణము చేదగునా? అడవిలో నున్నంత నే యింతమాత్రము నాకు తెలివిలేదని తలఁచితివి కాబోలు,” అనెను. అంత నా గోవు ‘పులికించుకయైన వివేకము లేదే’ యని మనసులో విచారించుచు నిట్లనియె.

“అయ్యా! శీఘ్రముగ మరలివత్తుననిన నన్నుజాల కుంటివి. నీవు తలంచినట్లు మోసపుచ్చుట సాధులక్షణమా? అసత్యమునకంటె మహాపాతకము మఱొందు లేదని వినలేదో? మఱియు, ఆడినమాట దప్పవాఁడు చండాలుఁడుగ నెన్నఁ బడును. జాతిచండాలునికంటెను నీతఁడే మిగుల నిండుకడని పెద్దలందురు. అబద్ధము చెప్పనివాఁడు చండాలుఁడైననుబూ జ్యఁడేయగును. కనుక, నీవీసమయమున నన్నునమ్మి పోనిచ్చితి వేని, పోయి నాకొడుకునకుఁ గడుపారఁ జన్నిచ్చి బుజ్జగించి, ఇక్కడనున్నట్లుగా వచ్చెదను. కాదు కూడ దంటివేని నేనేమి చేయఁగలను?”

ఇట్లాగోవు దీనాతిదీనముగఁ బలికిన, పులి జాలినొంది యిట్లనియె. “మంచిది. నిన్నిపుడు విడిచి పెట్టిన నీవింటికిఁ బోయి రాక మసలితివేని, నే నాఁకటి కెట్లోర్వ గలను? గనుక శీఘ్రముగ మగిడివత్తునని శపథము చేసినఁగాని నిన్ను నమ్మఁజాలను” అపు డా గోవిల్లు శపథములు పలికినది. “నేనింటికరిగి మరలశీఘ్రముగ రాకుందువేని, మధ్యస్థము చేయవచ్చి

పక్షపాతముఁ బూనినవాఁడు చను దుర్గతికిని, పీటలమీఁది పెండ్లి భంగము చేయువాఁడు పోవుదుర్గతికిని, గోవులను దప్పలేక నే కొట్టినవాఁడు చను దుర్గతికిని, పూజ్యులను బాధించువాఁడు గనుదుర్గతికిని, తల్లిదండ్రులమాట నతిక్రమించువాఁడు పోవుదుర్గతికిని, అపరాధాస్తానమయమున నింటికివచ్చిన యతిథికి నన్నము పెట్టనివాఁడు పోవుదుర్గతికిని, వాగ్దానమొనరించిన ధనమును ఇచ్చుట కిష్టములేక పలుమాఱులు త్రిప్పెడి వాఁడు పోవుదుర్గతికిని, నేనును బోవుదానను.”

ఇట్లు కఠినముగా శపథములు చేసిన గోవునుజూచి, పులి “నీవు ధర్మవేత్తవని నామనసున నమ్మకము కుదిరె. శీఘ్రముగఁ బోయిరమ్మ.” అని చెప్పెను.

అంత నా యావు వాయువేగమున నిల్లుచేరి, తనకొడుకునకుఁ గడుపారఁ బాలించెను. అపుడా యావుబిడ్డఁడు పొట్టనిండినతోడనే తల్లిని వదలి, పెద్దపరువున వీధిలో నిటు నటు పాటుచు, అడ్డమువచ్చిన పసిబిడ్డల బెదరించుచుఁ బెక్కు రీతుల బాల్యక్రీడలు సలుపుచుండెను. అపుడా గోవు కన్నీరు గార్చుచు “ఈపసికూనను నెట్లు దిగవిడిచి పోదును? దైవము నన్నిట్లుచేసెనే! వీని యీడుకోడలు తమతల్లులు వచ్చునపుడు, ఎదురుగఁ బరుగెత్తుచుండ, ఈపసిపాపఁడును బాతీ, తల్లిని గానక యెంత దుఃఖించునో కదా! నే నిచట నింకను ఆలస్యముచేసినచో, పులి నన్నసత్యవాదినిఁగఁ దలఁచి తిట్టుచు నాఁకటితోఁ బోవునేమో! కనుక నిఁకనిచట మసలరాదు.” అని యూహించి, కొడుకును జేరఁబిలిచి, ఇట్లు బుద్ధులుచెప్పెను.

“అన్నా! ఇన్నాళ్లు నేను నీకు బాలిచ్చి పెంచితిని. నేటితో మనకు ఋణము తీతినది. నాబుద్ధులను వినుము. ఎప్పుడుగాని యసత్య మాడకుము. దుష్టులతో సహవాస మొనరింపకుము. నిన్నితరులు దూషించినచో వినియు వినని యట్లే నటించి తొలగిపొమ్ము. ఒంటరిగాఁ బొలమునఁ దిరుగ కుము. కయ్యమునకుఁ గాలుద్రవ్య నాబోతులఁ గదియకుము. ఇన్నాళ్లు నేనుండుటచే నిన్నందఱును ముద్దుచేయుచుండిరి. ఇక మీఁద నిన్నెల్లరును జాలుకఁ జేయుదురు. గడ్డిపఱకకంటెను, దూది పింజకంటెను, తల్లిలేని బిడ్డ చులుకనయని వినమా? కనుక నీవు బుద్ధిమంతుడవై మెలఁగుచుండుము.”

ఆ గో విట్లుపదేశించుచుండ నా బిడ్డఁడు “అమ్మా! నేడిట్లేలఁ జెప్పఁ దొడగితివి? ఈ బ్రాహ్మణుఁడు నిన్ను ధన కాంక్షచే నితరులకు విక్రయింపఁ దలంచెనా! నీవెందుఁ బోయి ననేనును నీవెంట వత్తును.” అనుచు వెక్కివెక్కి యేడువఁ దొడఁగెను. అప్పుడాయావు కన్నీరుగార్చుచు, పులికిని దన కును జరిగిన సంభాషణమును జెప్పి, అదివిని క్రిందఁబడి పొర్లుచు నేడ్చుచున్న కొడుకును జేరఁదీసి మెల్లఁగా నిట్లనియె.

“నా ముద్దులపట్టి! నీవిట్టలేల శోకించెదవు? నేను సత వాక్యసహాయముగాఁ బులిసోర నెడి మార్గమున, స్వర్గసుఖముల ననుభవించుటకై పోవుచున్నదానను. కనుక నీకిది సంతోష సమయముగాని, దుఃఖించులటి కాదు. పుట్టినపిమ్మట చావు నిశ్చయము. వృథామరణము నొందుటకంటెఁ గీర్తిపుణ్యములు

గలుగునట్టి చావు శ్రేష్ఠమైందికదా! నామాటవిని శోకమును విడిచిపెట్టుము,” అని బుజ్జగించి యెట్టకేలకుఁ దనపుత్తుని సమ్మతిపఱచి, పులియున్నచోటునకు వచ్చుచుండెను.

అట శార్దూలము గోవు రాక మసలినందుకు విచారిం చుచు, “నాచేతికిఁ జిక్కినపుడే పొడువక దానిమాటలకు మోసపోయి విడిచితినిగదా! ఇప్పుడనుకొన్న ప్రయోజనమేమి? ఏనాటికైన నొకనాఁడు దానిఁబట్టి నాకసి దీర్చుకొనకున్న నేను నొక పులినాదునే?” అని యనుచుండెను. ఇంతలో నాగోవు పులిని సమీపించి “మహాత్ముడా! నీదయవలన నా కుమారునిఁ జూచి బుజ్జగించి రాఁగల్గితిని. ఇక నాలస్యము చేయక నామాంసమును దిని నీయాఁకలిని దీర్చుకొనుమా?” అని చేరఁబోయెను. అపుడాపులి నివ్వెఱపోయి “నేను బుట్టి పెరిగి యింతవాఁడనైతిని. ఇట్టి సత్యవ్రతుల నెందును జూడను. ఇట్టిదాని కపకారమొనరించి, మహాపాతక మనుభవింపఁ జాల. నాకు వేఱొకచోట మాంసము దొరకదా! నన్ను బుట్టించిన దేవుడు నాకు తిండిసీయక పూరిమేపునా?” అని తలచి, ఆ యావును జూచి, “గోరత్నమా! నీ సత్యనిష్ఠకు మిక్కిలి మెచ్చితిని. నిన్నుఁ జంపఁజాలను. నీవు నీకొడుకు నొద్దకుఁబోయి సుఖంపుము” అని చెప్పెను.

అపుడాగోవు “పుణ్యాత్ముడా! నన్నుఁ బరీక్షింపఁదలచి ఇట్లు పలికితివి కాఁబోలు. నామనస్సు మెత్తనిదికాదునుమా! ఈశరీరమును మున్నేనీకు వాగ్దత్తము చేసితిని. నాకోరిక వ్యర్థముచేయక నీయాఁకలిని వేవేగ తీర్చుకొనుమా! నేనును గృతార్థురాల నగుదును” అని పలుకుచు గంగఁబోలు బిగియ

మెడయెత్తుకొని, పులిచెంతకుఁ బోయెను, శార్దూలమపుడు వెనుక వెనుకకుఁ బోవునుగాని, ఆయాపునుజంప నిష్టపడదయ్యె. ఆ గోవు తినుమని మఱిమఱి వేడఁగా, పులి “నాకాఁశలి కాదు. వలదు” అనియే చెప్పఁదొడఁగినది.

ఆ సమయమున గోవుసత్యనిష్ఠకును, పులిదయకును మెచ్చి మహావిష్ణువు గరుడవాహనారూఢుడై, వాని నడుమ సాక్షాత్కరించి, “మీ సచ్చరిత్రములకు మెచ్చితిని. చెరియొక సర మొసఁగెదను. కోరుకొనుఁడు” అనెను. అపుడా గో వ్యాఘ్రములు లక్ష్మీశ్వరునకుఁ జాఁగిలఁబడి “దేవా! నీ దివ్య లోకము మాకు ననుగ్రహింపుమా!” అని యేకగ్రీవముగాఁ జెప్పెను. ‘ఇచ్చితిని’ అని యాభగవంతుఁ డంతర్హితుఁడయ్యె. ఆవల శార్దూలమును, గోవును, తమ తమ నివాసములకుఁ బోయి సుఖముండి, కడపట శాశ్వతమైన విష్ణుపదము నొందెను.

కనుక, తనకెట్టి కష్టదశ సంప్రాప్తియైనను, సత్యవ్రతమును వీడకున్నచో నాతనియెడల దేవతలును సంతుష్టులగుదురు. అట్టివాని కెల్లెడల సౌఖ్యములు చేకూరును.

క॥ వెలయంగ సత్యమేధం

బులు వేయును నొక్కసత్యమును నిరుగడలం

దులనిడి తూఁపఁగ, సత్యము

వలనన ములుసూపు గౌరవంబునపేర్కిం.

అశ్వమేధము=గుఱ్ఱమును జంపిచేయు యజ్ఞము, తులక=త్రాసు నందు, సత్యమువలనన=సత్యమున్నవై పుననే, గౌరవంబున పేర్కిం= ఎక్కువ బరువుచేత.

సు భా సి త ము లు.

—ఊఊ తల్లిదండ్రులు. ఊఊ—

క॥ జననియు జనకుఁడు నెవ్వని
యనువర్తనమునఁ బ్రിയంబు నందుదు రెడఁ, ద
త్తనయుఁడు ధర్మముఁ గీర్తియు
సనూనముగఁ బొంది, పొందు నక్షయగతులన్॥

—ఊఊ నడవడిక ఊఊ—

క॥ పురుషుండు రెండు తెఱఁగుల
ధర నుత్తముఁ డనఁగఁ బరగుఁ, దా నెవ్వెడలం
బరుసములు పలుక కునికిన్
దురితంబులు మోరయుపనులు దొఱఁగుట కతనన్.

—ఊఊ సజ్జనులు. ఊఊ—

క॥ తను లోకము గొనియాడఁగ
విని యుబ్బుఁడు సజ్జనుండు, వెండియుఁ గడు మే
లొనరించుఁ, గీడొకించుక
యును దనదెసఁ దోఁపనీక యుడుపుచు వచ్చున్॥

—ఊఊ దుర్జనులు. ఊఊ—

క॥ కోపము నుబ్బును గర్వము
నాపోవక యునికియును దురభిమానము ని
ర్వాప్తపారత్వము ననునివి
కౌపురుష గుణంబు లంద్రు కౌరవనాథా.

—ఊఊ తగని పనులు. ఊఊ—

క॥ విను మధురాహారంబులు
గొనుటయుఁ, బెక్కంద్రు నిద్ర గూరినయెడ మే

ల్కని యునికియుఁ, గార్వ్యలో
చనముఁ, దెరువునడచుటయును, జన దొక్కనికిఁ—

—ఁగి అనూయ ఁగి—

క॥ పరులధనమునకు పిద్యా
పరిణతికిం దేజమునకు బలమునకు మనం
బెరియగ నసహ్యపడు న
న్నరుఁడు దెవులులేని వేదనంబడు నధిపా!

—ఁగి స్నేహము, ఁగి—

క॥ సమ శీల వ్రతయుతులకు,
సమ ధనవంతులకు, సమ సుచారిత్రులకుఁ,
దమలో సఖ్యము వివా
హము నగుఁ గా, కగునె రెండు నసమానులకుఁ?

—ఁగి పలుకు. ఁగి—

క॥ ఎదిరికి హితమును బ్రియమును
మది కింపునుగాఁగఁ బలుకుమాటలు పెక్కై
యొడవినను లెస్స, యటు గా
కిది యది యన కూరకునికి యెంతయు నొప్పుఁ.

—ఁగి శాంతము. ఁగి—

క॥ అలిగిన నలుగక, యెగ్గులు
పలికిన మఱి విననియట్లు ప్రతివచనంబుల్
పలుకక, బన్నమువడి యెడఁ
దలఁపక, యున్న యతఁడచూపె త త్వజ్ఞఁ డిలఁ.

